

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాస్తవశాస్త్ర

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన

భగవాన్ శ్రీసత్యానంద మహర్షిలవారు

సంపర్కకులు : బ్రహ్మలీన

శ్రీబ్రహ్మనందతీర్థస్వామీలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు 9959300918

శ్రీ పురుషోత్తమ తీర్థ స్వామీలవారు

9885372369

శ్రీ విశేష తీర్థ స్వామీలవారు

శ్రీ రామకృష్ణ పరమహంస

9441400994

సంపుటము 75 సంచిక 9

శ్రీ శుభకృత్ నామ సంవత్సరము

భాద్రపద మాసము - 2022

సంపత్కర చందా : రు. 150/-

జీవిత చందా : 3,000/-

పోషకులు : 5,116/-

రాజపోషకులు : 10,116/-

మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

సెల్-వాట్సప్ : 9441400994, : 9440279712,

విషయసూచిక

పఞ్చాంగమ్

ఆశ్వయుజమాసము 2022

1. గుర్వష్టకమ్.....	4
2. ప్రార్థన.....	5
3. శ్రీవిశ్వమీమాంస చందా దారులకు విజ్ఞప్తి..	6
4. మహాపురుష సందర్శనము.....	7
5. శ్రీభాగవతామృతము.....	11
6. త్యాగరాజ కీర్తనలు.....	14
7. సుభాషిత రత్నమాల.....	16
8. సూక్తి సుధాకరము.....	17
9. శ్రీవాసుదేవ కథా సుధ.....	18
10. 26వ ఆరాధన.....	24
11. దేవీ పూజా విధానము.....	25
12. మహాభారతము.....	35
13. శ్రీసత్యానందమహర్షి జీవిత చరిత్ర.....	36
14. శ్రీనరసింహ శతకము.....	41
15. అధిష్ఠాన మందిరము.....	42
16. భిక్షానిధి.....	43

ముఖచిత్రము
శ్రీ మా దుర్గామహాదేవి

1. ఋషి పంచమి
4. నందా నవమి
5. ఉపాధ్యాయ దినోత్సవము
7. వామన జయంతి
9. అనంత పద్మనాభ వ్రతము
11. మహాలయ పక్షారంభము
18. శుక్రమౌఢ్యమి ప్రారంభము
24. మాస శివరాత్రి
25. మహాలయ అమావాస్య
26. శరన్నవరాత్రారంభము
28. భగవాన్ శ్రీసత్యానందమహర్షుల వారి 26వ పుణ్యారాధన

అక్టోబరు 2022

3. దుర్గాష్టమి
4. మహానవమి
5. విజయదశమి

గుర్వష్టకమ్

శ్లో॥ న భోగే న యోగే న వా వాజిరాజౌ న కాంతా ముఖే నైవ విత్తేషు చిత్తమ్ ।

మన శ్లేష్మ లగ్నం గురోరంఘ్రిపద్మే తతః కిం తతః కిం తతః కిం తతః కిమ్ ॥ 7

ఈ ప్రపంచమునందుండే జనులు నూటికి తొంభైతొమ్మిది శాతము భోగములయందే మనస్సును లగ్నము చేస్తారు. ఏ కొలదిమందో యోగమునందు మనస్సును నిలుపడానికి ప్రయత్నము చేస్తారు. కొంతమంది అశ్వవిద్యను తెలుసుకునేందుకు మనస్సును దానియందు నిలుపుతారు. కొంతమంది భార్యయందు ఆసక్తి కలిగివుంటారు. కొంతమంది ధనమునందు ఆశ కలిగి నిరంతరము సంపాదనయందు లగ్నమైవుంటారు. తన చిత్తమును భౌతికపదార్థములను సంపాదింప ఉవ్విళ్ళూరుతూ మగ్నం చేస్తారు. ఏమి ప్రయోజనము! అయ్యో! ఇవియన్నియు వ్యర్థములే. ఎందుకంటావా? ఇవి ఏవీ నీ మోక్షప్రాప్తికి పనికి రావు. మరల జన్మ కలిగించేవే. కేవలము గురుచరణకమలములే నీ జన్మ మళ్ళీ రాకుండ చేస్తాయి. అందువలన గురుపాద పద్మములయందు మనస్సును నిలుపు. ఇదే మానవతనువు పొందినందుకు ధన్యత. దీనికంటే ఇతరమైనది అంతా వ్యర్థము; వ్యర్థము, వ్యర్థము, వ్యర్థము.



శ్రీవిశ్వమీమాంస చందా దారులకు విజ్ఞప్తి

కాగితము ధరలు, ప్రింటింగ్ ధరలు, బైండింగ్ ధరలు కరోనా కంటే ముందు ఉండే ధరలకంటే 4 అంతలు పెరిగిపోయినవి. కావున శ్రీవిశ్వమీమాంస శాశ్వత చందా రూ.3000/- చేయడమైనది.

శాశ్వత చందాదారులు తమరు ముందు పంపిన శాశ్వత చందాను మినహాయించుకొని తక్కిన రొట్టామును గూగుల్ పే ద్వారా కాని లేదా ఈ క్రింది అకౌంటునందు గాని జమ చేయ ప్రార్థన.

మా మనవిని సహృదయతతో గమనించి ఆధ్యాత్మిక సేవకు మాకు సహకరింప గోరుచున్నాము.

జీవితచందా	:	రూ. 3000/-	ఆపైన
పోషకులు	:	రూ. 5,116/-	ఆపైన
రాజపోషకులు	:	రూ. 11,116/-	ఆపైన
మహారాజపోషకులు	:	రూ. 15,116/-	ఆపైన

చందా నంబరు తప్పక వ్రాయండి. మీ సెల్ లేదా ఫోన్ నంబరు తెలుపండి.


సెల్ నం. 9440279712 ఈ నంబరుకు గూగుల్ పే, ఫోన్ పే కలదు.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము
ఇనమడుగు పోస్టు, కోవూరు (S.O.), నెల్లూరు జిల్లా, ఆంధ్రప్రదేశ్, పిన్ :524137
సెల్ నం. 9440279712, ఈ నంబరుకు గూగుల్ పే కలదు.

మహాపురుష సందర్శనము

భగవాన్ శ్రీసత్యానందమహర్షులవారు



మానవజీవితము ఒక ప్రవాహము లాంటిది. నిరంతరము ప్రవహించు నది చందమున మానవ జీవితము క్రమ వికాసము నొందుచు తుదకు హృదయార్థవ మున సంగమించును. నది బాహ్య మున కెగుడు దిగుడుగ దొర్లిపోవు నటుల గాన్పించి నను, సూక్ష్మ రూపాంతరిక ప్రవాహము శాంత ముగ పురోగమించుచునే యుండును. వ్యవసాయ మునకు వాణిజ్యమునకు స్నానపానాదులకు నది యాధారమైనటుల భక్త్యనుష్ఠానమునకు నిష్కామ కర్మధ్యానమునకు వివిధోపాసనలకు, ఆధ్యాత్మిక సాధనములకు మానవజీవితము మూలమై యులరారుచున్నది. జీవితప్రవా హము శక్తిమంతమై మహానదియై వన్నె కెక్కువలయునన్న మహాపురుషుల సందర్శనము అతిముఖ్యము.

1949వ సంవత్సరము మార్చి 9వ తేది మౌనమ్మ, లక్ష్మీదేవమ్మ, వేంకట్రామిరెడ్డి మున్నగు భక్తులతో కూడి శ్రీరమణాశ్రమమునకు బయలుదేరితిమి. గూడూరునందు శ్రీ యర్రంరెడ్డి లక్ష్మీదేవమ్మగారి యింట ఆ రాత్రి బస చేసితిమి. అనేకమంది భక్తులతో ఆధ్యాత్మిక తత్వాంశములను గూర్చి ముచ్చటించితిమి. 10వ తేది ఉదయము బండిలో శ్రీరమణాశ్రమమునకు ప్రయాణము సాగించితిమి. బండి నడచుచుండ యిరుప్రక్కల పర్వతములను నదులను మహావృక్షములను గాంచుచు ప్రకృతిసౌందర్య వీక్షణమున పరమపురుషుని స్మరణకు దెచ్చుకొన ప్రయత్నింపవలయు నని వారలతో చెప్పితిని. కాలమంతయు ఆధ్యాత్మిక సంభాషణములతో గడచిపోవుచుండెను. క్రమముగ శ్రీకాళహస్తి, తిరుపతి కాట్వాడి దాటుచు రాత్రి 9 గంటలకు తిరువణ్ణామలై చేరితిమి. ఆ రాత్రి ఒక దేవాలయమునందుండి ఉదయమున శ్రీరమణాశ్రమమునకు చేరితిమి.

ఈ పేజీ స్థలదాతలు : కీ॥శే॥ రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతి నగరము, చోడవరం మం. విశాఖపట్టణము జిల్లా

భగవాన్ శ్రీరమణమహర్షులవారి సన్నిధానమున కేగి సాష్టాంగనమస్కార మొనర్చితిని. భగవానులు “ఎప్పుడు వచ్చితివి?” అని ప్రశ్నించిరి. “రాత్రి” యని జవాబు ఒసంగితిని. వారి ఆజ్ఞమేరకు భగవంతుని సమీపమున కూచుంటిని. చుట్టూను భక్తులు అనేకమంది ఆసీనులై ధ్యాననిమగ్నులై యుండిరి. వాతావరణము ప్రశాంతమై నిర్మలమై సామాన్య మానవ హృదయపాత్రమును సైతము బ్రహ్మమృతముతో నింపుచుండెను. ఇంతలో భగవానులు తనయందు పూర్ణముగ మునిగి గంభీరరూపమును దాల్చిరి. శ్రీవారి మూర్తిని గాంచుచు అనిర్వచనీయానందమును అనుభవించు చుంటిని. ఈ విధముగ శ్రీభగవానులను దర్శించుచు, ముఖ్యాంశముల సంభాషించుచు కాలము గడచిపోవుచుండెను. 12వ తేది శ్రీభగవానుల సన్నిధానమున కూర్చుండియుండ ఏకాత్మపంచకము, ఏకాత్మతత్త్వము మున్నగు గ్రంథములను ప్రసాదించి దానియందలి మొదటిపద్యమునగల భావమును విశదీకరించి యుండిరి.

14వ తేది నుండి మహాకుంభాభిషేకమహోత్సవము ప్రారంభమైనది. ఆశ్రమ మంతయు నానావిధ అలంకారములతో శోభిల్లుచుండెను. యాగశాలలు, వివిధ పటములతో అలంకరింపబడి మనోహరముగ నున్నవి. అచట శ్రీచక్రము, గణపతి మున్నగు దేవతలకు హోమములు జరుగుచున్నవి. హోమధూమము ఆశ్రమమంతయు వ్యాపించి వాతావరణ మును పునీతము చేయుచుండెను. ఒకచోట పారాయణములు, మరియొక స్థలమున జపములు, యింకొకచోట భజనలు విరివిగా జరుగుచుండెను. 15,16 తేదులకే ప్రజలు తండోపతండములుగ వచ్చి చేరిరి. రక్షకభటులు స్వచ్ఛందసేవకులు ప్రజలను అదుపులో పెట్టుచుండిరి. ఉదయాస్తమయముల సోపాపై భగవానులు భక్తులకు దర్శన మిచ్చుచు దృక్ దీక్షల ప్రసాదించుచు ఆశీర్వాదించు చుండిరి. 17వ తేది మహాకుంభాభిషేక మహోత్సవ శుభదివసము. ఉదయమున భగవానులు సతల్పపర్యంకమున ఆసీనులై తమ దర్శనభాగ్యమును భక్తులకు గలిగించుచుండిరి. సుమారు 10 గంటలకు శిఖర కలశములను మంగళవాద్యములతో శ్రీవారి సన్నిధికి తెచ్చి గోపురములపై ప్రతిష్ఠించిరి. తర్వాత మాతృభూతేశ్వర ప్రతిష్ఠ మంత్రపూర్వకముగ శ్రీవారి సన్నిధానములో జరిగెను. దేవాలయమునకు అనుబంధముగ ఉన్న విశాల భవనమున నూతన సింహాసనముపై భగవానులవారు ఆసీనులైరి. మమ్ములను కొలదిమందిని మాత్రమే లోనికి పోనిచ్చిరి. అప్పుడు భగవానులు చిరునవ్వుతో మాతృ భూతేశ్వరుని గాంచుచుండిరి. ఆశ్రమనివేదిక పరింపబడి భగవానుల కొసగబడెను. తరువాత శ్రీవారి సమక్షమున మాతృభూతేశ్వరునకు అభిషేకములు జరిగినవి. ఒక భక్తునిచే శ్రీచక్రములు పంచబడెను. ఈ ప్రతిష్ఠ దేవతలచే నొనర్పబడినదన్న అతిశయోక్తి కానేరదు.

‡‡ఈ పేజీ స్థలదాతలు : శ్రీగార్దాస్ నర్సయ్యగారు, కామారెడ్డి, తెలంగాణ

18వ తేది భగవానులకు నమస్కరించి వారి యనుజ్ఞ నొంది మౌనమ్మ వెంకట్రామిరెడ్డి గారలతో శ్రీస్వామి రామదాసు నివసించు ఆనందాశ్రమమునకు పయనమైతిమి. కాటాడి వచ్చి ఎక్స్‌ప్రెస్‌లో చాలాదూరము ప్రయాణము చేసి మంగళూరువద్ద నున్న కన్వెంట్‌గాడు స్టేషనునకు చేరితిమి. ఇది దక్షిణ కన్నడదేశము. మలయాళదేశము దాటినగాని మన మచటికి చేరలేము. ఈ దేశమంతయు కొబ్బరి, పనస, పోక మున్నగు చెట్లతో శోభాయమానముగ నున్నది. రమ్యమైన తోటలు వానిమధ్య గృహములు ... నేత్రపర్వమును గొల్పుచున్నవి. క్రమముగా మేము కాలినడకన బయలుదేరి పురమును దాటి పోసాగితిమి. కొంతదూరము వెళ్ళిన తరువాత పర్వతములు వాటి మధ్య పశ్చిమసముద్రము అరేబియాసముద్రము దృగ్గోచరమైనది. తుట్టతుదకు ఆశ్రమమునకు చేరి లోన ప్రవేశించితిమి. ఆశ్రమ పురోభాగముననే శిష్యులతో శ్రీరామదాస స్వామివారు కూర్చుండి సంభాషించు చుండిరి. మేము వారిసన్నిధి కేగి నమస్కరించి అనుజ్ఞతో కూర్చుంటిమి. శ్రీవారొక శిష్యుని పంపి మాకు వలయు బస మున్నగు వసతులను కల్పించిరి.


తరువాత ప్రధానస్థానమున కట్టబడిన ముఖ్యభవనమునకు వచ్చి అచట జరుగు భజనలో పాల్గొంటిమి. అచట శ్రీరామదాసు గారు ఆసీనులై మందహాసవదనార విందులై యుండిరి. భోజనానంతరము మరల శ్రీవారివద్దకేగితిమి. అప్పుడు వారు శ్రీరమణమహర్షుల వారు ఆరోగ్యముగ ఉన్నారా? అని ప్రశ్నించిరి. ఆరోగ్యముగ ఉన్నారు అని సమాధానము నొసంగితిని. “ఎంతకాలమునుండి మీరు రమణాశ్రమమునకు వెళ్ళు చున్నారు?” అని ప్రశ్నించిరి. 1932 పిబ్రవరి నుండి శ్రీరమణాశ్రమమునకు వెళ్ళు చుంటిని. అప్పుడు చాలాకాలము అచటనే యుంటిని అని సమాధానము చెప్పితిని. ఈ విధముగ శ్రీవారు చాల సమయము వివిధ ప్రశ్నల నడిగిన తర్వాత వైదాంతికవిషయములనుగూర్చి మాటాడిరి. 19వ తేది శ్రీరామదాసుగారు ఒక శిష్యుని పంపగా ఆశ్రమములోని భవనముల వైద్యశాల, శ్రీకృష్ణవిద్యాలయము గోశాల మున్నగువానిని చూచితిమి. సాయంకాలము కొండనెక్కి పైనున్న మంటపమునకేగి ధ్యానమగులమైతిమి. తర్వాత మరల ఆశ్రమమున జేరితిమి. భోజనాదుల అనంతరము మరల శ్రీరామదాసుగారివద్దకు చేరితిమి. అప్పుడు వారు “దీనిని మీ గృహముగ తలంచుడు. ఏమి కావలయునో అడిగి తీసికొనుడు. ఇచటి వాతావరణము ఎట్లున్నది? అనిరి. అందులకు మేము గృహమునకంటె మించిన ఆదరణమును పొందుచున్నాము. ఇచటి వాతావరణము ప్రశాంతమై ప్రకృతిసౌందర్యముతో కూడి తపోయోగ్యముగ నున్న దని చెప్పితిమి. మేము విద్యాలయమునకే వచ్చుచుండ శ్రీరామదాసుగారు ఎదురై చిరునవ్వు నవ్విరి. అప్పుడు శ్రీమాతాజీ మౌనమ్మగారు ఆనందాశ్రమము బ్రహ్మానందముగ నున్నదనిరి. అందులకు స్వామీజీవారు పెద్దగ నవ్వియుండిరి.

తర్వాత శ్రీ మాతాజీ కృష్ణాబాయిగారిని దర్శించి చాలాసేపు సంభాషించితిమి. అప్పుడు మౌనమ్మగారు ఆమెను కౌగిలించుకొని మాటాడిరి. విశేషప్రేమతో ఆమె “సౌఖ్యముగ నున్నదా మీకేమి కావలయునో స్వతంత్రముగ గ్రహింపు”డనిరి. అందులకు మేము బ్రహ్మానందభరితులమైతిమి. ఈ విధముగ మూడు దినములు ఆనందాశ్రమమున గడిపి శ్రీవారిసెలవొంది పశ్చిమ సముద్రమునకేగి స్నాన మొనర్చితిమి. తర్వాత తీరమున గూర్చుండి భగవద్గీతా పారాయణము ఒనర్చితిమి. తర్వాత 21వ తేది ఉదయము ఎక్స్ప్రెస్‌లో బయలుదేరి పోర్‌నూర్ స్టేషనులో దిగి బండి మార్చి అంగమాళికి వెళ్ళితిమి. అచటనుండి బస్సులో శ్రీ ఆదిశంకరాచార్యుల జన్మస్థానము అగు కాలడి క్షేత్రమునకు వెళ్ళితిమి.

అచట పూర్ణానదిలో స్నానమొనర్చితిమి. బాల్యమున తల్లి దూరముననున్న ఈ నదికేగి వచ్చుచు పడిపోగా శ్రీశంకరులు ఈ నదిని తన గృహమునకు తెచ్చిరి. దానిని స్మరణకు దెచ్చుకొనుచు ఈ నదియందు స్నానముచేసితిమి. గంగాస్నానమువలె పూర్ణాస్నానము కూడ బ్రహ్మానంద సందాయకముగ నుండెను. జలము నిర్మలమైన ఆధ్యాత్మిక విద్యుచ్ఛక్తితో కూడి యున్నది. తదనంతరము తీరముననే యున్న శ్రీశంకరాచార్యుల దేవాలయమునకేగి, శ్రీశంకరులను శ్రీశారదాదేవిని శ్రీశంకరుల తల్లి సమాధిని దర్శించితిమి. ఆహా ఈ మూర్తులెంత సజీవచైతన్య వంతములై ఆధ్యాత్మిక శక్తిమంతములై యున్నవి? ఇచట శ్రీ శంకరులను ఈ విధముగ స్తోత్ర మొనర్చితిమి. “హే శంకర భగవాన్! శివగురు ఆర్యాంబలకు అవతరించిన శివుడవుగదా! బాల్యమున 7వ సంవత్సరము వయస్సుననే వేదశాస్త్రములయందారితేరి సన్యసించితిరి. గోవిందభగవత్పాదుల నాశ్రయించి, తత్వోపదేశమునుపొంది నర్మదను కమండలమున ఇమిడ్చి అందరికి ఆశ్చర్యమును కలిగించితిరి. భారతదేశమున సంచరించి, దుర్మతములను ఖండించి, శుద్ధాద్వైత మతమును స్థాపించితిరి. ప్రస్థానత్రయభాష్యములను రచించి జిజ్ఞాసువులకు మహోపకార మొనర్చితిరి. హే జగద్గురో! మీ ఋణమును ఎట్లు తీర్చుకో గలము? కాశ్మీరమున పండితులను జయించి సర్వజ్ఞత్వపీఠము నధిరోహించితిరి. వివేకచూడామణి, ఆత్మబోధ, మహావాక్యదర్పణము మున్నగు స్వతంత్ర గ్రంథములను రచించి ఉత్తమజ్ఞానమును ప్రసాదించితిరి. శంకరభగవత్పాదా చార్యా! మీ పాదపద్మములకు మరల మరల నమస్కరింతును. మమ్ములను అనుగ్రహించి వివేకవంతుల జేయుము. బిడ్డలమైన మేము మీ దరిజేరి విజ్ఞాన భిక్షనుయొచించుచున్నాము. ఓ సద్గురు శంకరా! నీ యనుగ్రహమున్న సాధింపరాని దేమున్నది? నీ ప్రసాదము చేతనే భవసాగరమును అవలీలగా దాటగలము. భౌతికసంపదలను కాని, కీర్తి ప్రతిష్ఠలను కాని అపేక్షింపను. నీ బిడ్డలమైన మాకు జ్ఞానదానమొనర్చి రక్షించి, శ్రేయోమార్గమున నడిపించి నీయందైక్య మొనర్చుకొమ్ము.” అని ప్రార్థించితిమి. మరునాడు శ్రీసత్యానందాశ్రమమునకు చేరితిమి.

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు
శ్రీసత్యానందాశ్రమ వరిప్ర పీఠాధిపతులు, ఇనమడుగు



ఆరవ స్కంధము
ఐతి వంశ కథ
(గత సంచిక తరువాయి)



ఐతి వంశ కథను శ్రీశుకయోగీంద్రులవారు పరీక్షిన్మహారాజునకు చెప్పుచున్నారు. శ్రద్ధగా అలకిస్తున్నారు మహారాజు పరీక్షిత్తు.

ఈ విధముగా ప్రతిదినమూ దీక్షతో నియమపూర్వకముగా వ్రతమును ఆచరిస్తున్న ఐతి ఒకనాడు పని బడలికతో అలసిపోయి సంధ్యాసమయములో భోజనము చేసి ఆ తొందరలో కాళ్ళు కడుగుకోవడం మరిచింది. పడుకొని నిద్రపోయింది. సమయముకోసము ఎదురు చూస్తున్న దేవేంద్రుడు సందు చూచుకొని యోగమాయతో ఆ అమ్మ గర్భమునందు ప్రవేశించినాడు. ఆమె కడుపులో దేదీప్యమానముగా వెలుగొందుచున్న బాలుణ్ణి అగ్రహారవేళములతో తన వజ్రాయుధముతో ఏడు ఖండములు గావించినాడు. అయితే ఒక్కొక్కముక్క ఒక్కొక్క బాలుడై ప్రకాశించినారు.

ఆ యేడుగురు బాలురూ గొంతెత్తి పెద్దగా అఱవసాగినారు. ఓరీ! అరవబోకండి” అంటూ దేవేంద్రుడు ఒక్కొక్క బాలుణ్ణి మరల ఏదేసి ముక్కలుగా ఛేదించినాడు.

క॥ ఖండము లన్నియు నందఱుఁ జండాంశు సమప్రకాశు లగుచున్

యొందుకొని నిచ్చి యని రా ఖండలునకుఁ గరుణ పుట్టుగతి మదిఁ దోఁపన్ ॥523

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం

కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

ఈ ప్రకారముగ నలుబది తొమ్మిది ఖండాలైన ఆ బాలురందరూ సూర్యునితో సమానమైన కాంతి కలవారై ఒక్కటిగా చేరి ఇంద్రుని మనస్సుకు జాలి కలుగునట్లుగా ప్రార్థించారు.

వారందరూ “అయ్యా! మమ్మల్ని హింసింపవద్దు మేము నీకు తోబుట్టువుల మవుతాము. మేమంతా మరుద్గణాలమై నీ పరివారము లోనివారమై నిన్ను సేవిస్తాము. మమ్ములను రక్షించు” మని వేడుకొన్నారు. వారి మాటలు విని నారాయణుని అనుగ్రహము వలన చెక్కు చెదరలేదని వారిని గుర్తించి ఇంద్రుడు దయతో వారిని తన సోదరులుగా ఆదరించినాడు.

పరీక్షిన్నరేంద్రా! అశ్వత్థామ ప్రయోగించిన బాణాగ్నిజ్వాలల నుండి శ్రీకృష్ణుని అనుగ్రహము వలన నీవు రక్షింపబడినట్లే వజ్రధారల నుండి వారు రక్షింపబడ్డారు. వారంతా దాదాపు ఏడాదిపాటు మాతృగర్భములో ఉండి పురుషోత్తముణ్ణి పూజించినందువలన నలుబది తొమ్మిదిమంది మరుద్గణములుగా మారి దేవత్వాన్ని పొంది ఇంద్రునితో పాటు తల్లి గర్భములో నుండి వెలుపలికి వచ్చారు.

దితికి మెలకువ వచ్చింది. ఎదురుగుండా అగ్నితేజస్సుతో విరాజిల్లుతూ దేవేంద్రుని వెంట ఉన్న తన బిడ్డలను చూచి ఆమె సంతోషపడలేదు. ఆమె కోపముతో దేవేంద్రుణ్ణి ఉద్దేశించి “ఓయీ! నిన్ను చంపే కుమారుడు కావలె నని నా భర్తను కోరి ఎంతో కష్టపడి ఈ వ్రతమును ఆచరించాను. నేను కోరిన కుమారుడు ఒక్కడైతే ఈ విధముగా నలుబది తొమ్మిది రూపములతో ఉండడానికి కారణమేమిటి? ఇందలి రహస్య మేమిటో నీకు తెలిస్తే చెప్పు” అని అడిగింది.

దేవేంద్రుడు ఇలా అన్నాడు. “తల్లీ! ఈ వ్రతాన్ని పూనుకోవటములో నీ ఉద్దేశం ఏమిటో నేను గుర్తించాను. నన్ను సంహరించే కుమారుణ్ణి కోరి నీ వీ వ్రతమును ఆచరిస్తున్నావని గ్రహించినాను. కులీల బద్ధితో పాపాత్ముడనై వ్రతభంగమును గమనించి నీ గర్భములో ప్రవేశించినాను. వజ్రాయుధముతో నీ గర్భములోని శిశువును ఖండించినాను. ఆ ముక్కలు చెక్కు చెదరక ఈ విధముగా కుమారులుగా రూపొందినారు. మహాత్ముల పూజాద్రవ్యప్రభావము కార్యసిద్ధిని కలిగించుచున్నది. నిష్కామబుద్ధితో భగవంతుణ్ణి ఆరాధించినవారికి ఇహలోకమందూ పరలోకమందూ సర్వార్థములు సిద్ధిస్తాయి.

పురుషోత్తముని పూజావ్రతము వలన పుట్టిన ఈ తేజస్సును హతమార్చే శక్తి ఎవరికినీ ఉండదు. మూర్ఖుడనై మదోన్మత్తుడనై అపరాధము చేశాను. నా దౌర్జన్యమును సహించి నా

పేజీ స్థలదాతలు : శ్రీచుంచు నర్సయ్య - బుచ్చవ్వగారల జ్ఞాపకార్థము
కుమారుడు శ్రీదుర్గయ్య గారు మరియు కుటుంబ సభ్యులు, చౌటపల్లి కలీంగగర్ జిల్లా

తప్పు క్షమింపుము. తల్లివైన నీకంటే నన్ను మన్నించేవాళ్ళు ఎవరుంటారు? నేను నీ బిడ్డలవంటి వాడను” అని దేవేంద్రుడు నిష్కపటముగా ప్రార్థించే సరికి దితిదేవి హృదయము కరిగింది. ఆమె కోపము శాంతించినది. “సరే మంచిది” అన్నది.

ఇంద్రుడు మరుద్గణములతో కూడి స్వర్గమునకు వెళ్ళిపోయాడు. యజ్ఞములలో సోమపానమును హవిర్భాగములను వారికి పంచిపెట్టి వారితో సుఖముగా ఉన్నాడు.

క॥ హరి వదడుఁ డయిన వ్రతమఁట హరి యంశజు లగుచు నెగడు సమరులజన్మ

స్ఫురణం బంట! పరియించిన, నరయఁగ నురుదీర్ఘపాప హరమగుటరుదే! 525

ఇది వరమును ప్రసాదించే వ్రతకథ. వరప్రదాత శ్రీహరి. హరి వంశజులైన మరుత్తులకు అమరత్వము ప్రాప్తించిన వృత్తాంతము ఇందులో ఉన్నది. ఇటువంటి పుణ్యకథ పఠించినా విన్నా చదివినా జన్మజన్మముల పాపము పరిహారము కావటములో ఆశ్చర్య మేమున్నది?

ఈ విధముగా గోవిందుని కథలు వినాలని కుతూహలము పడుతున్న శౌనకాది మహర్షులకు సూతమహర్షి వినిపించిన విధముగ శుకయోగీంద్రుడు పరీక్షిన్నరేంద్రునకు వినిపించినారు.

ఓ స్వామీ! నీవు మురాసురుణ్ణి సంహరించిన గొప్పవాడివి. సమస్త విశ్వమునకు ప్రధాన కారణమైనవాడవు. అది మూలమైన తత్త్వస్వరూపుడవు. భక్తుల పాపములను పటాపంచలు చేయువాడవు. అర్తుల దుఃఖములను దూరముచేయువాడవు. గర్వాంధులైన రాక్షసులను శిక్షించు వాడవు. గోవర్ధన పర్వతమును అవలీలగా పైకెత్తినవాడవు. నీ కీర్తి ప్రతిష్ఠలతో ఈ విశాల విశ్వమును నింపివేసినాడవు. గొప్ప రణరంగములలో కొనియాడదగిన వీరుడవై నిలిచినావు. ఈ సమస్త భూభారమును వహించేవాడవు. ధర్మపరులను తరింపజేయువాడవు. తపోధనుల యొక్క స్తోత్రములకు తగినవాడవు.

సమస్త సంపదలను కూర్చువాడవు. కరుణకు ఆలవాలమైన వాడవు. పాంచజన్య శంఖమును చేతిలో ధరించినవాడవు. శరణుజొచ్చినవారిని కాదనక లేదనక కాపాడువాడవు. కష్ట నష్ట విపత్తు బారినుండి విడివడజేయువాడవు. కాంతిమయ స్వరూపముతో వెలుగొందేవాడవు.

ఈ ప్రకారముగ భాగవతము నందలి ఆఱవ స్కంధము పరిసమాప్తిని పొందినది.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

శ్రీ త్యాగరాజకీర్తనలు

ఘనరాగ పంచరత్నములు

పంచ రత్నముల వివరణము.

వాల్మీకి దివ్యాంశజన్ముడని ప్రసిద్ధిగన్న శ్రీ త్యాగరాజస్వామి వాల్మీకి రామాయణ మందలి ప్రధాన ఘట్టములను తమ గేయములందిమిచ్చి తన ఇష్టదైవమైన శ్రీరామునియందు హరిహరాద్వైత భావమే గాక, భగవంతుని వివిధ అవతారములకు వివిధ దేవతలకు తన అపూర్వ భావ సమాధిలో చక్కని సమన్వయము చూపినారు.

వేదోపనిషత్పురాణోతిహాసములకు భగవద్గీత మొదలైన ఆధ్యాత్మిక గ్రంథములందలి అనేక ఉదాత్తములైన విశేషములను సూత్రప్రాయముగ తన గేయములయందు ప్రబోధించుటయేగాక ఉపాసనాయోగ రహస్యములను భక్తిరస సమ్మితముగా వివరించినారు.

ఇన్నింటిలో సంగీత సాహిత్య రసపుష్టితో పూర్ణత్వమందిన, పంచరత్నములను ఐదు కీర్తనలు ప్రసిద్ధమై యున్నవి.

ఈ విశ్వమంతయు పంచభూతాత్మకమై యున్నట్లు, సంగీత ప్రపంచము ఈ పంచ రత్న కీర్తనములందు వేర్వేరు విన్యాసములతో విస్తరింపబడియున్నందున వీటిని “పంచరత్నము” లనుట ఎంతో యుక్తము.

శబ్దార్థాలంకారములు నాయికా నాయక భావములు యనుక అనుప్రాసములు, శృంగారాది నవరసోజ్జ్వలములైన భావవైచిత్ర్యములు ద్రాక్షా మధురమైన పదవాక్యశైలి మొదలైన మహా కావ్య లక్షణములు ఈ కీర్తనలందెన్నో కలవు.

ఈ పేజీ స్థల దాతలు : “దేశమంత మట్టి కాదోయ్ దేశ మంత మనుజులోయ్”

శ్రీ||శే|| శ్రీబట్టారం శేషయ్య శ్రీమతి వెంకటగుమ్మగారల జ్ఞాపకార్థము
శ్రీ గుమ్మ శ్రీనివాసులు, శ్రీమతి మాధవిగారు, నెల్లూరు

ఇక సంగీత సంప్రదాయ లక్షణము వీటి యందు ఎంతో పరిపుష్టి గడించుకొన్నది.

సంగీత లక్షణ వేత్తలు : 1. నాట 2. కౌళ 3. ఆరభి 4. వరాలి 5. శ్రీరాగములను వీటిని ఘనరాగములని అందురు.

ఇవి ద్వావింశ శృతి సమ్మేళనముచే పూర్ణరాగములనియు, వీణా వాద్యమందు విద్యద్ధర్మమైన తాపమును విస్తరించుటకు అనువైనవనియు, విద్యద్గాయకులు దైవదత్తమైన తమ మనోభావము ననుసరించి, ఎంతో రమ్యముగా విస్తరించి పాడుట కనువైనవనియు, మంగళ ప్రదములని పేర్కొందురు.

శ్రీత్యాగరాజస్వామి ఈ పంచ రత్నములందును, సంగీత లక్షణమును దశవిధ గమకములను యతి మిశ్రమములను, వల్లవి - అనువల్లవి చరణములందును వేర్వేరు భంగిమలను గతిభేదములను ప్రస్తరించి, సంగీతజ్ఞులకు ఎన్నో సంప్రదాయ రహస్యములను బోధించినట్లు వరంపరయా వాగ్గేయకారులెందరో తెల్చియున్నారు.

సాహిత్య దృష్టితో చూచిన ఈ పంచరత్నములందలి సంస్కృతాంధ్రభాషా సౌందర్యము పద వాక్యముల గాంభీర్యము ఎంతో బాగున్నది. కావున ఈ ఘనరాగ పంచరత్న కీర్తనలు శ్రీ త్యాగరాజస్వామి గేయ ప్రబంధమునకు శిరోభూషణము లనుట సమంజసము. “ఆదినాట అంత్య మరట” అను మాట లోకప్రసిద్ధము. ఆ మాటలో తొలి కీర్తనము జయశబ్ద పూర్వకముగా శ్రీమహా గణపత్యాది సర్వదేవతా మయమైన శ్రీరామతారక బ్రహ్మస్వరూపమును ‘జగదానందకారక, జానకీ ప్రాణనాయక’ యని చిన్మయ ప్రకృతియైన సీతను, పరమపురుషుడైన రాముని కీర్తించుటచే సర్వలోక మాంగళ్యమును భావించినారు. ఈ కళ్యాణ దంపతుల సంస్మరణము జగదానంద కారక మనుటలో సందేహము లేదు. శ్రీరాముని వంశము సూర్యవంశము. సూర్యుడు తన దివ్యతేజకిరణములచే జగమునకు జీవమిచ్చి పోషించువాడు. ధ్యేయస్సదా సవిత్య మండల మధ్యవర్తి నారాయణః” అను సిద్ధాంతము వలన సర్వదేవతలకు బుద్ధి ప్రచోదనము చేయునది సవిత్య తేజము. “ఆ సంప్రదాయమును కీర్తించుట విశేషము. వాల్మీకి రామాయణమునందును వాల్మీకి ప్రశ్నానుసారముగా నారదుడు “ఇక్ష్వాకు వంశ ప్రభవో రామో నామ జనై శ్రుతః అని వైవస్వతుని రాజవంశమును కీర్తించినారు.

సుభాషిత రత్నమాల

-శ్రీ శ్రీహరితీర్థస్వాములవారు

251. శృణు యక్ష, కులం నాపి న స్వాధ్యాయో న చ శ్రుతమ్ ।

కారణం హి ద్విజత్వే సద్బ్రుత మేవ న సంశయః ॥

ఓయక్షా! వినుము. మంచి నడవడిక ఉన్నవాడికి స్వాధ్యాయము లేకపోయినా పరవా లేదు. బాగా వేదములు శ్రుతులు అధ్యయనము చేయకపోయినా ఇబ్బంది లేదు. మంచి కులమునందు జన్మింపక పోయినా బాధ లేదు. కేవలము స్వచ్ఛమైన నిష్కపటమైన సదాచారము కలిగియుండిన చాలును. అదియే మానవుని ఉన్నత స్థితికి తీసికొని పోవును. ఆతనినే మనీషి-బుద్ధిమంతుడు సద్గుణసంపన్నుడు అని యందురు.

252. యస్య వక్త్రకుహరే సుభాషితం నాస్తి నాప్యవసరే ప్రజల్పతి ।

ఆగతః సదసి ధీమతామసౌ లేప్యనిర్విత ఇవావభాసతే ॥

ఎవనికి హృదయకుహరమునందు మంచి సుభాషితములు లేవో అవసరములేకున్నా ఊరకనే ఏదో ఒకటి వాగుతూ వుంటాడో అటువంటి వ్యక్తి మహాసభలయందు వచ్చి నేను గొప్ప బుద్ధిమంతుని అని చెప్పినా ఏమి ప్రయోజనము లేదు. నేను గొప్ప పండితుడ నను విలేపము పూసికొని సభకు వచ్చినట్లుండునే కాని ఆతని రాక శోభింపదు.

253. ధర్మో యశో నయో దాక్ష్యం మనోహారి సుభాషితమ్ ।

ఇత్యాదిగుణరత్నానాం సంగ్రహీ నావసీదతి ॥

ధర్మము, యశస్సు, న్యాయము, దాక్షిణ్యము హృదయమును కరిగించు హరించు మంచి వాక్యములుగల మనస్సు మొదలగు మంచిగుణములయొక్క సంచయము అనగ సంపాదించుకొన్న వాడు ఎప్పుడును చెడిపోడు.

254. ద్రాక్షా మ్లానముభీ జాతా శర్కరా చాస్మతాం గతా ।

సుభాషితరసాస్వాదాత్ సుధా భీతా దివం గతా ॥

ద్రాక్షపండ్లు కొద్దిగ పుల్లగా వుండుటవలన అవి తిన్నవాని ముఖకవలికలు మారిపోతాయి. చక్కెర తిన్నవాని ముఖము రసాస్వాదనతో ప్లాదమున మునుగును. అటులనే సుభాషితములు అమృతమువలె రసాస్వాదన పానముచేయునట్లుండును.

ఈ పేజీ స్థల దాతలు : “సజ్జన సాంగత్యము సర్వశ్రేయస్కులకు మూలము”

శ్రీ||శే|| ఒంగోలు సింధ్యారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥ హితం యత్ సర్వభూతానామ తత్సమస్తా సుఖావహమ్ ।

తత్కుర్యాద్ దీప్యతే హ్యేతన్మూలం సర్వార్థసిద్ధయే ॥

మహాభారతము

సర్వభూతములకు మేలైనది, తనకు సుఖము కూర్చునదియు, భావికాలమున వచ్చు ఫలమునకు మూలకారణమైనదియు నగుదానిని అన్ని ప్రయోజనములు సిద్ధించుటకై చేయవలయును.

పరహితము నాచరించినచో అది తనకు హితమగుట యెట్లు అను శంకకు సమాధానముగా ఈ శ్లోకములో చెప్పుచున్నారు. వృద్ధి - సహాయుల కలయిక వలన సంపద మొదలగునవి పెరుగుట; ప్రభావ - శత్రువుల నోడించుట; తేజః - దానికి కారణమైన పరాక్రమము; సత్త్వమ్ - ధర్మము, జ్ఞానము, ఐశ్వర్యము మొదలగునవి; ఉత్థానమ్ - ప్రయత్నము - పురుషకారము; వ్యవసాయః - నిశ్చయము; ఆవృత్తిభయమ్ - బ్రతుకుతెరువు లేదను భయము ఈ లక్షణములున్నవాడు పరహితమునకు పాటుపడినను స్వహితమునకు క్షతిలేదని భావము.

పరులకు మేలు చేసిన తనకు కూడ మేలే జరుగును.

సమాజమునకు మేలు ఒనగూర్చు కార్యములను నిత్యము ఆచరింపవలయును. చెఱువులను త్రవ్వుట, మంచినీటి వసతిని కల్పించుట, గ్రామసీమలను పరిశుభ్రముగ ఉంచుట దేవాలయములను అభివృద్ధి పఱచి భక్తిని పెంపొందించుట, కమ్మరి, కుమ్మరి, వద్రంగి వారు చక్కగ పనిచేయుట వలన ఆయా వ్యవసాయదారులకు సులభముగ తమ కార్యములను నెరవేర్చుకొనుటకు ఉపయోగపడుట, ఇవి యన్నియు పరోపకారలక్షణములు.

గ్రామమును పరిశుభ్రముగ ఉంచుకొన్నందువలన ప్రమాదకరమైన వ్యాధులు గ్రామప్రజలకు సోకకుండ రక్షించుకొనవచ్చును. అందులో తాను కూడ ఉండును గావున తనకు కూడ ఉపకారము జరుగును.

దేవాలయములను సంరక్షించుకొనుటవలన భక్తిభావము ప్రజలయందు అభివృద్ధిజెంది కొట్లాటలు తగువులు తేకుండ గ్రామమునందుండు ప్రజలు ప్రశాంతముగ నుండురు. గ్రామము గ్రామప్రజలు ప్రశాంతముగ ఉన్నందున తనకు కూడ శాంతి సౌఖ్యము లభించును. సకల సౌకర్యములతో తమ గృహోరామములను గ్రామ సీమలను చక్కగ ఉంచుకొనవలయును.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

6. ద్వారకా కాండము

26. పారిజాత కలశము

64. నరకాసుర సంహార కమండలువు

198. అసుర సంహార చమసము

ప్రాగ్జ్యోతిషమునకు (అస్సాము) అధిపతియైన నరకుండు, “దేవతలయందు మనుష్యులయందు రత్నముల వంటి పదార్థములను నాకు తెచ్చియిండు” అని అసురులకు ఆజ్ఞాపించెను. ఆ విధముగా అతడు అనేకదేశములను జయించి వస్త్రాభరణ రత్నములనే కాక మనుష్యగంధర్వాదుల నుండి పదునాటువేల నూలుమంది కన్యామణులను కూడ సంపాదించి అలకానగరమున మణిపర్వతమునందు నిర్భంధించెను. కాని అతడు వారిని ఉపభోగింపలేదు. వారందఱు ఏకవేణీధరలై యుండిరి. అనఁగా కన్యావ్రతమునం దుండిరి.

శ్లో॥ ఏవ ముత్తమరత్నాని వస్త్రాణి వివిధాని చ ।

సజహార తదా భౌవస్తచ్చ నాధిచకార సః ॥

నీలకంఠీయము : తచ్చ రత్నజాత మాహృతమపి । నాధిచకార స ఋభుజే ॥

శ్లో॥ గంధర్వాణాం చ యాః కన్యాః జహార నరకో బలీ ।

యాశ్చ దేవమనుష్యాణాం సప్తచాపురసాం గణాః ॥

శ్లో॥ చతుర్దశసహస్రాణి ఏకవింశచ్ఛతాని చ ।

ఏకవేణీధరా స్సర్వాః సతీమార్గమనువ్రతాః ॥

నీలకంఠీయము : ఏకవింశచ్ఛతాని శతాధికే ద్వా చతుర్దశచేతి షోడశ సహస్రాణి

శతం చ । ఏకవేణీధరాః కుమారికాః ॥

శ్లో॥ తాసాం పురవరం భౌమోఽకారాయ నృణిపర్వతమ్ ।

అలకాయా మదీనాత్మా ముర్ధ్నో స్వవిషయంప్రతి ॥

నీలకంఠీయము : మురోః దైత్యస్య ।

(హరివంశము - విష్ణుపర్వము - అధ్యాయము 63)

నరకుడు ఈ రత్నములను కన్యలను తాను ఉపయోగింపలేదన్నచో, ఏ మహాశక్తిపూజయందో బలిగా సమర్పించుటకు పవిత్రముగా నుంచె నని యూహింప వలసియున్నది.

ఇంతకు పూర్వము అసురులెవ్వరును చేయనిపనిని నరకుడు చేసెను. అతడు అదితిదేవి కుండలములను హరించెను. ఇది ఇంద్రునకు పెద్దయవమానముగా నుండెను. నరకునకు హయగ్రీవాదులు నలుగురు మహాసురులు ద్వారపాలకులుగా నుండిరి. దేవతలకు అతడు అజేయుడుగా నుండెను. ముఖ్యముగా నరకుని వధ కొఱకే విష్ణువు కృష్ణుడుగా జన్మించెను. కావుననే దేవతలు అమరావతిని మించునట్లుగా ద్వారకను తీర్చి దేవసభను కూడ కృష్ణున కొసంగిరి.

ఒకనాడు బలరామకృష్ణులు సుధర్మయందాసీనులై యుండఁగా దేవేంద్రుఁ డైరావతముపై ద్వారకకు వచ్చి వారికి అదితిదేవీ కుండలము లపహరింపఁబడుట చెప్పి నరకుని సంహరింపు మని కృష్ణుని అభ్యర్థించెను. వెంటనే కృష్ణుడు సత్యభామతో గరుడునిపై శక్రుని వెంట బయలుదేరెను. ఇంద్రుడు కృష్ణుని సాగనంపి దేవలోకమునకు పోయెను.

శ్లో॥ తత స్సహైవ శక్రేణ శంఖచక్రగదాసి భృత్ ।

ప్రతస్థే గరుడే నాథ సత్యభామా సహాయవాన్ ॥

హరివంశము - విష్ణుపర్వము - అధ్యాయము - 63, శ్లో. 30

దూరమునుండియే ప్రాగ్జ్యోతిషమునకు చుట్టును ఉన్న మురునిపాశములను కృష్ణుడు చూచెను. అవి ఇనుపముండ్లకంచెలవలెనో లేక ఇప్పటి విద్యుచ్ఛక్తితో నిండిన తీగలవలెనో ఉండియుండును. కృష్ణుడు మురుని నిసుందహయగ్రీవాదులను సంహరించి పాశములను ఛేదించి నగరమును సమీపించి శంఖధ్వనము గావించెను. దైత్యగణపరివృతుడైన నరకుడు కృష్ణుని మార్కొనెను. కృష్ణుడు వానిని చక్రముతో ఖండించెను.

199. భూదేవి యభ్యర్థన చమనము

నరకుడు వరాహావతారమున భూదేవికి విష్ణువువలన కలిగెను. ఆమె హతుడైన కుమారుని చూచి విలపించి కృష్ణునియొద్దకు వచ్చి అదితిదేవి కుండలముల నొసంగి, “గోవిందా! పుత్రుని

నీవే ఇచ్చితివి నీవే వానిని సంహరించితివి. ఆట వస్తువులతో బాలుఁడు ఆడుకొనునట్లు నీవు జీవులతో క్రీడింతువు, వీని పుత్రుని రక్షింపుము” అని ప్రార్థించెను.

ఆమె ప్రార్థనమును అంగీకరించి నరకునికుమారుని భగదత్తుని కృష్ణుఁడు సంహరింపలేదు. భగదత్తుఁడు ప్రాగ్జ్యోతిషమునకు రాజై కృష్ణునిపై పగను వీడ లేదు. వానివలన కూడ లోకమునకు ఉపద్రవము సంభవించినప్పుడు కృష్ణుఁడు మరల ప్రాగ్జ్యోతిషమునకు పోయి వానిని శిక్షించి సంహరింపకుండ తిరిగి వచ్చెను. ఆ సమయముననే శిశుపాలుఁడు ద్వారకపై దండెత్తి దానిని దహించెను. శిశుపాలుని యపరాధములను పేర్కొనునప్పుడు కృష్ణుఁడే ఈ విషయమును చెప్పెను. “భూపాలకులారా! మేము ప్రాగ్జ్యోతిషమునకు పోవుట నెఱింగి వీడు మా తండ్రికి చెల్లెలికొడుకై యుండియు నృశంసముగా ద్వారకాపురమును దహించెను.”

శ్లో॥ ప్రాగ్జ్యోతిషపురం యతా నస్మాన్ జ్ఞాత్వా నృశంసకృత్ ।

అదహత్ ద్వారకా మేష స్వస్రీయ స్సన్ నరాధిపాః ॥

మహాభారతము - సభాపర్వము - అధ్యాయము - 41, శ్లో. 7

భగదత్తునిపై దండెత్తి పోయినట్లు ఈ సంస్కృతప్రతియందు లేకున్నను, తెలుఁగు భారతమున నున్నది. నన్నయ భట్టారకునకు లభించిన ప్రతియందు ఇట్లుండియుండును.

సీ॥ ప్రాగ్జ్యోతిషంబున భగదత్తుపై నేము వోయిన నతఁ డన్యాయవృత్తి

నిట బాలవృద్ధుల కెల్ల భయంబుగా ద్వారకాపురిఁగాల్చె

సభాపర్వము అశ్వాసము - 65

ఏమైనను భగదత్తుఁడు కృష్ణునిపైనున్న పగవలననే కురుక్షేత్రయుద్ధమున దుర్యోధనుని పక్షమునుజేరి పాండవులతో పోరాడెను.

హరివంశమునందే కాక భాగవత విష్ణుపురాణములందు కూడ సత్యభామ నరకునితో యుద్ధము చేసినట్లు లేదు.

కృష్ణుఁడు నరకుని భవనమున ప్రవేశించి అక్షయమైన ధనరత్న సంపదను చూచి దానిని దైత్యులచేత ద్వారకకు పంపెను. వారుణచ్ఛత్రమును గైకొని గరుఁడునిపైనుంచెను. పిమ్మట ఆయన మణిపర్వతమునకు పోయి మహాప్రాసాదములలో సురక్షితలై యున్న గంధర్వ దేవాది ముఖ్యుల పుత్రికలను చూచెను. వారందఱు కామవర్జితలై కాషాయవాసినులై ఏకవేణీధరలై కృష్ణదర్శనము కొఱకు ప్రతోపవాసముల జేయుచుండిరి. వారు కృష్ణునిచుట్టును చేరి ఆయనను

పతినిగా అభిలషించుచు ఇట్లనిరి. “పూర్వము వాయుదేవుడు నారదమహర్షియు ‘విష్ణుదేవుడు నరకుని సంహరించి మీకు భర్తయగును’ అని చెప్పిరి. ఆ మాట యథార్థ మయ్యెను.” కృష్ణుడు వారిని ఆదరించి శిబికలలో ద్వారకకు రాక్షసభటపరివారముతో పంపెను.

శ్లో॥ తత్ర తా వరహేమాభా దదర్శ మధుసూదనః ।
గంధర్వసురముఖ్యానాం ప్రియా దుహితర స్తథా ॥

శ్లో॥ పరివప్ర ర్మహాబాహు మేకవేణీధరాః స్త్రియః ।
సర్వాః కాషాయవాసినః సర్వాశ్చ నియతేంద్రియాః ॥

హరివంశము - విష్ణుపర్వము - అధ్యాయము - 64, శ్లో. 24, 27

వీరి సంఖ్య పదునాఱువేలనూఱుమంది యని విష్ణుపురాణమునందు కూడ ఉన్నది. కాని భాగవతమునందు పదునాఱువేల మంది యనియే యున్నది. ఇది కల్పాంతర విషయమని గ్రహింపవలసియున్నది.

శ్లో॥ తత్ర రాజన్యకన్యానాం షట్సహస్రాధికాయుతమ్ ।
భౌమాహృతానాం విక్రమ్య రాజభ్యో దదృశే హరిః ॥

శ్రీమద్భాగవతము - దశమస్కంధము - అధ్యాయము 59, శ్లో. 34

అయుత మనఁగా పదివేలు. షట్సహస్రమునకు అధికమైన అయుత మనఁగా పదునాఱువేలు. వీరందఱు రాజకన్యలని కూడ ఇందు చెప్పుబడినది.

65. పారిజాత హరణ కమండలువు

200. హరణ చమనము

తరువాత మణిపర్వతముయొక్క మనోహరమైన శృంగమును కృష్ణుడు పెకలించి గరుత్మంతునిపై నుంచి సత్యభామతో దేవలోకమునకు పోయెను. అచ్చట భార్యాభర్తలు దేవేంద్రునకు నమస్కరించి ఆయనచే పూజితులైరి. శచీదేవి సత్యభామను అభినందించెను. వారు నలువురు అదితిమందిరము నకు పోయిరి. ఆమెకు ఇంద్రుడు కృష్ణుడు వందనము గావించిరి. కృష్ణుడు దొసంగిన కుండలములను గైకొని ఆమె కుమారులను కౌఁగిలించుకొని అభినందించెను. పిదప శచీసత్యభామలు ఆమెకు నమస్కరించిరి.

ఈ సందర్భమున విష్ణుపురాణమున నిట్లున్నది. అదితి కృష్ణునితో ఇట్లనెను. “శత్రుపక్షమును జయించుటకొకటే నేను పుత్రుని కోరుచు నిన్ను ఆరాధించితిని కాని మోక్షమును కోరలేదు. అది యంతయు మాయావిలాసము. పుణ్యహీనులైనవారికి కల్పద్రుమమువలన కూడ కౌపీనము ఆచ్ఛాదనమును యాచించుకోర్కి వారి స్వభావదోషమువలననే కలుగును” కృష్ణుడు ఆ ప్రసంగమును తప్పించుచు, “అమ్మా! మాయందు ప్రసన్నురాలవై వరముల నొసంగుము” అని ప్రార్థించెను. ఆమె “సరే నీ యిష్ట ప్రకారమే అగునుగాక! నీవు భూలోకమునందు సకల సురాసురులకు అజేయుండ వగుదువు.” అని పలికెను. సత్యభామ ఆమెకు ప్రణమిల్లి “అనుగ్రహింపుము” అని మరల మరల ప్రార్థించెను. ఆమె, “అమ్మాయీ! నా యనుగ్రహము వలన నీవు జరావైరూప్యములు లేకుండ సుస్థిరమైన నవయావనముతో నుండువు” అని యాశీర్వదించెను.

శ్లో॥ మయా త్వం పుత్రకామిన్యా వైరిపక్షజయాయ చ ।
ఆరాధితో న మోక్షాయ మాయా విలసితం హి తత్ ॥

శ్లో॥ కౌపీనాచ్ఛాదన ప్రాయా వాంఛా కల్పద్రుమా దపి ।
జాయతే య దపుణ్యానాం సోఽపరాధః స్వదోషజః ॥

విష్ణుపురాణము - పంచమాంశము - అధ్యాయము - 30, శ్లో. 19,20

అదితి యొద్ద నుండి వారు సెలవు గైకొని తిరిగి వచ్చిరి. ఇంద్రుడు కృష్ణుని సత్కరించెను. శచీదేవి పారిజాత పుష్పములతో తన్ను అలంకరించుకొనుచు సత్యభామకు మానవస్త్రీ అనుభావముతో నొసంగలేదు. తరువాత సత్యాకృష్ణులు ఉద్యానవనములలో విహరింపఁజొచ్చిరి. వారికి నందనమున పారిజాతము కన్పించెను. సత్యభామ ఇట్లనెను. “నీవు నన్ను అందరికంటెను అధికముగా ప్రేమించుచున్నట్లు చెప్పుచుండువు. అది నిజమగుచో ఈ పారిజాతమును గైకొని రమ్ము. దీనిని నా పెరటియందు నిలుపుకొని నా సవతులందఱలో అధికురాలనై యుండును.” కృష్ణుడు డంగీకరించి ఆ వృక్షమును పెకలించి గరుడనిపై నుంచెను.

ఉద్యానవన రక్షకులు ఇంద్రుడు కోపించునని శ్రీకృష్ణుని వారించిరి. సత్యభామ కుపితయై ఇట్లనెను. “ఈ పారిజాతము తమ సొంతమనుకొనుటకు ఆ శచి ఎవరు? ఇంద్రుడు దెవరు? సాగరమథనమునందు పుట్టిన యీ వృక్షము ఎల్లరకు సాధారణమై యుండఁగా ఇంద్రుడు దొక్కడే దీని నేల గ్రహింపవలె? తన భర్త పరాక్రమశాలియని శచి గర్వముతో ఎట్టేని మాటాడవచ్చు సత్యభామ ఈ వృక్షమును హరించుచున్నదని నా మాటగా ఆ శచీదేవితో ఇట్లు చెప్పుడు.

“నీవు నీ భర్తకు చాల ప్రియురాలవైనావో, నీ వృక్షమును హరించుచున్న నా భర్తను వారింతుకు ఆయనను పంపుము. నీ భర్త దేవేశ్వరుడని నేనెఱుంగుదును. అయినను మానవస్త్రీనైన నేను ఈ పారిజాతమును హరించుచున్నాను.” వారు పోయి శచీదేవితో ఆ మాటలను చెప్పిరి.

శచి కృష్ణుని వారింతుకు ఇంద్రుని ప్రేరేపించెను. ఇంద్రుడు సైన్యములతో సన్నద్ధుడై యుద్ధమునకు వచ్చెను. శ్రీకృష్ణుడు వసురుద్రాదుల నందఱను ఓడించి తఱిమెను. ఇంద్రుడు కృష్ణునిపై వజ్రమును ప్రయోగించెను. చక్రహస్తుడైన కృష్ణుడు వజ్రమును గ్రహించెనే కాని చక్రమును ప్రయోగింపలేదు.

నిరాయుధుడై ఇంద్రుడు పారిపోవుటకు సిద్ధపడుచుండగా సత్యభామ ఇట్లనెను. “త్రిలోకాధిపతివి. శచీభర్తవును అయిన నీవు పలాయనము గావించుట బాగుగా లేదు. పారిజాత పుష్పములతో అలంకరించుకొని శచీదేవి నిన్ను సేవించుటకు రాకున్నచో నీకు దేవరాజ్యమువలన నేమిలాభము? ప్రయాసపడకుము. లజ్జింపకుము. పారిజాతమును తీసికొనిపోము. ఇంటికి వచ్చిన నన్ను శచి గర్వముతో బహుమాన పురస్కరముగా చూడలేదు. నా భర్త యొక్క పరాక్రమమును పరమమైన దానినిగా నేను శ్లాఘించుచుండును. అట్టి స్త్రీత్వమువలన నిగ్రహము లేక నీతో యుద్ధమును గావించితిని. ఆ శచి తన రూపమాత్రముచేత గర్వితురాలైనచో, భర్తయొక్క పరాక్రమము చేత ఏ కాంత గర్వింపదు? సరే! పరకీయయై బలవంతముగా హరింపఁబడిన యీ పారిజాతముతో నాకేమి పని?”

ఇంద్రుఁ డిట్లనెను. “మిత్రులకు ఖేదమును కలిగించు ఈ ప్రసంగము ఇంక చాలును. సృష్టి స్థితి లయకారకుడైన పరమపురుషుని వలన విజితుడైన నాకు లజ్జ యేమున్నది?” శ్రీకృష్ణుడు నవ్వుచు ఇట్లనెను. “లోకపాలకా! నీవు దేవరాజువు. మేము మర్త్యులము. నీవు మా యపరాధమును క్షమింపవలయును. పారిజాతమును వజ్రమును గ్రహింపుము.” ఇంద్రుఁ డిట్లనెను. “పరమేశ్వరా! నేను మర్త్యుడ నని నన్నేల మోహపెట్టెదవు. నీవు భగవంతుడ వని మేమెఱుంగుదుము. పారిజాతమును ద్వారకకు తీసికొనిపోము. నీవు భూలోకమును వీడినంతనే ఇది మరల ఇచ్చటికి వచ్చును. దేవదేవా! నా యీ యవినయమును మన్నింపుము.”

పారిజాతమును గైకొని సిద్ధగంధర్వాదులు స్తుతించుచుండగా శ్రీకృష్ణుడు ద్వారకకు మరలివచ్చి సత్యభామ యొక్క ఉద్యానవనమునందు నాటెను.

శ్లో॥ సత్యభామా ప్రణమ్యాహ ప్రసీదేతి పునః పునః ॥

ఓం నమో భగవతే శ్రీసత్యానందాయ
సద్గురు భగవాన్ శ్రీ సత్యానంద మహర్షులవారి 26వ
పుణ్యరాధనా మహోత్సవము
2022, సెప్టెంబరు 28వ తేదీ బుధవారము

సద్గురు భగవాన్ శ్రీ సత్యానంద మహర్షులవారి 26వ పుణ్యరాధనా మహోత్సవము శ్రీష్టవనామ సంవత్సర ఆశ్వయుజ శుద్ధ చవితి పవిత్ర దేవీ నవరాత్రులలో అనగ **28-09-2022** బుధవారము ఇనమడుగు శ్రీసత్యానందాశ్రమములో జరుగును. ఆ దినమున శ్రీమహర్షులవారి అర్చామూర్తికి పూజలు అభిషేకములు జరుగును. మరియు మహాత్ముల పండితుల ఉపన్యాసములు జరుగును. కావున శ్రీవారి భక్తకోటి ఈ కార్యక్రమములో పాల్గొని శ్రీవారి దివ్యానుగ్రహమునకు పాత్రు లగుదురుగాక!

ఈ కార్యక్రమములో పాల్గొనలేని భక్తులు రూ. 516/-లు గాని అంతకు పైబడి గాని పంపిన వారి గోత్రనామములతో అభిషేక పూజాదులు జరిపి, వారికి ప్రసాదము పంపబడును. ఈ కార్యక్రమము వైభవముగ జరుగుటకు భక్తులు యథాశక్తి విరాళములను పంపి సద్గురు అనుగ్రహమునకు పాత్రు లగుదురుగాక! విరాళములు పంపవలసిన చిరునామా

గూగుల్ పే - ఫోన్ పే : 94402 79712

చిరునామా : శ్రీసత్యానందాశ్రమము, ఇనమడుగు పో. నెల్లూరు జిల్లా. పిన్. 524137

భగవాన్ శ్రీసత్యానందమహర్షి
సంచార సత్సంగ సమావేశము

2022 అక్టోబరు 2వ తేదీ మొదటి ఆదివారము భగవాన్ శ్రీసత్యానంద మహర్షి సంచార సత్సంగ 456వ సమావేశము జగిత్యాల జిల్లా కథలాపురం మండలము శ్రీసత్యానందమహర్షి భక్తమండలిలో శ్రీసత్యానందమహర్షి భక్తబృందము ఆధ్వర్యములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

సెల్ : 9441706439, 8639765996

ఈ పేజీ స్థల దాతలు : శ్రీఅగ్ని వెంకయ్య శ్రీమతి లక్ష్మీ దంపతులు, ఇనమడుగు

శరన్నవరాత్ర దేవీ పూజా విధానము

దేవీ ప్రపన్నార్చి హరే ప్రసీద ప్రసీద మాతర్జగతోఽఖిలస్య ।
ప్రసీద విశ్వేశ్వరి పాహి విశ్వం త్వమీశ్వరీ దేవి చరాచరస్య ॥

భారతీయ సంప్రదాయమునందు దేవీపూజలకు ఎంతో మహత్త్వము ఉన్నది. ఆశ్వయుజ శుక్లపక్ష ప్రారంభమునుండి నవమివరకు దేవీ నవరాత్రులు అను నామముతో ఎంతో ప్రాచుర్యమును పొందియున్నవి. ఆ మరునాడే దశమి. దానినే విజయదశమి అని కూడ అంటారు. ఆరోజుననే అర్జునుడు భారతయుద్ధమునందు విజయమును సాధించి నాడని కొందరు, రావణునిపై శ్రీరాముడు విజయమును సాధించినాడని కొందరి అభిప్రాయము. ఏమైనను చెడ్డపై మంచికి విజయము సంప్రాప్తించిన దినముగ కొనియాడ బడుచున్నది. ఈ తొమ్మిది దినములు దేవీకి ఎంత శ్రద్ధతో ఎంత భక్తితో ఆరాధన పూజ చేస్తే అంత సద్బుద్ధి కలుగుతుందని మన పెద్దల నమ్మకము. అయితే కొందరు రాజసికముగ పూజలు చేయుచుందురు. అది సరియైనది కాదని విజ్ఞులు తెలియజేయుచున్నారు. అమ్మవారిని సాత్త్వికముగనే ఆరాధింపవలయును. కావున పూజా విధానమును ఈ క్రింద పొందుపఱచుచున్నాము. అమ్మవారిని సేవించి తరించండి.

స్వస్తివాచనము

1. ఓం గురు బ్రహ్మ గురు ర్విష్ణుః గురు ర్దేవో మహేశ్వరః ।
గురు సాక్షాత్ పరబ్రహ్మ తస్మై శ్రీ గురవే నమః ॥
2. దత్తాత్రేయ సమారంభాం రమణాచార్య మధ్యమామ్ ।
సత్యానందర్షి పర్యంతాం వందే గురు పరంపరామ్ ॥
3. స్వస్తి న ఇంద్రో వృద్ధశ్రవాః స్వస్తి నః పూషా విశ్వవేదాః ।
స్వస్తి న సూర్యో అరిష్టనేమిః స్వస్తి నో బృహస్పతి ర్దదాతు ॥
4. ఓం భద్రం కర్ణేభిః శ్రుణుయామ దేవాః భద్రం పశ్యే మాక్షభిర్యజత్రాః ।
స్థిరై రంగై స్తుష్టువాగ్ం స స్తనూభిః వ్యశేమహి దేవహితం యదాయుః ॥
5. విశ్వాని దేవ సవతుః దురితాని పరాసువ । య ధృద్రం తన్న ఆసువ ॥

కంకణములు మరియు కుంకుమ ధారణ చేయవలయును.

6. సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తు తే ॥
7. వినాయకం గురుం భానుం బ్రహ్మ విష్ణు మహేశ్వరాన్ ।
సరస్వతీం ప్రణమ్యాదౌ సర్వ కార్యార్థ సిద్ధయే ॥

ఘంటాపూజనమ్ (గంటను వాయింబి గంధపుష్ప అక్షతలతో పూజించవలయును)

8. ఆగమార్థం తు దేవానాం గమనార్థం తు రక్షసామ్ ।
కురు ఘంటారవం తత్ర దేవతాహ్వాన లాంఛనమ్ ॥

బీఘపూజనమ్ (బీఘమును వెలిగించి గంధపుష్ప అక్షతలతో పూజించవలయును)

9. భో! రూప దేవ రూప త్వం కర్మసాక్షి అవిఘ్న కృత్ ।
యావత్కర్మ సమాప్తి స్యాత్ తావత్త్వం సుస్థిరో భవ ॥

ప్రాణాయామము చేయవలయును.

నాలుగు పర్యాయములు ఆచమనము చేయవలయును

1. ఓం ఐం ఆత్మతత్త్వం శోధయామి నమః స్వాహా
2. ఓం హ్రీం విద్యాతత్త్వం శోధయామి నమః స్వాహా
3. ఓం క్లీం శివతత్త్వం శోధయామి నమః స్వాహా
4. ఓం ఐం హ్రీం క్లీం సర్వతత్త్వం శోధయామి నమః స్వాహా

చేతులు కడుగుకొనవలయును.

సంకల్పము : ఓం విష్ణు ర్విష్ణు ర్విష్ణు విష్ణో రాజ్జయా ప్రవర్తమానస్య శ్వేతవరాహకల్పే
వైవస్వత మన్వంతరే కలియుగే ప్రథమపాదే జంబూద్వీపే భరతవర్షే భరతఖండే మేరో దక్షిణ
దిగ్భాగే నర్మదా గోదావర్ష్ణ మధ్యప్రదేశే శ్రీసత్యానందాశ్రమే హరిహర సన్నిధౌ వ్యావహారిక
చాంద్రమానేన ప్రభవాది షష్ఠి సంవత్సరాణాం మధ్యే శ్రీ.....నామ సంవత్సరే దక్షిణాయనే
శిశిరఋతౌ ఆశ్వయుజమాసే శుక్లపక్షే ప్రతిపత్ తిథ్యాంవాసర సమన్వితా యాం ఏవం
గుణ విశేషణవిశిష్టాయాం శుభపుణ్యతిథౌ శ్రీమాన్..... గోత్రోద్భవస్య..... నామధేయస్య
సకుటుంబ సపరివార క్షేమ స్థైర్య ధైర్య మనోవాంఛాఫలసిద్ధ్యర్థం చతుర్విధ ఫలపురుషార్థ సిద్ధ్యర్థం
శ్రీమహాకాళీ మహాలక్ష్మీ మహాసరస్వతీ అనుగ్రహ ప్రసాద సిద్ధ్యర్థం శ్రీమహాకాళీ మహాలక్ష్మీ
మహాసరస్వతీ ప్రీత్యర్థం పోడశోపచారపూజాం అష్టోత్తర శతనామపూజాం కరిష్యే.

తదంగత్వేన కలశార్చనం గణపతి పూజనమ్ కరిష్యే.

జలముతో నింపిన కలశమునకు నాలుగువైపుల గంధ అక్షతలతో పూజించి

కలశస్య ముఖే విష్ణుః కంఠే రుద్రః సమాశ్రితః ।
మూలే తత్ర స్థితో బ్రహ్మ మధ్యే మాతృగణా స్మృతః ।
కుక్షౌ తు సాగరా స్సర్వే సప్త ద్వీపా వసుంధరా ।
ఋగ్వేదో యజుర్వేదో సామవేదో హ్యథర్వణః ॥

అంగైళ్ళ సహితా స్సర్వే కలశాంబు సమాశ్రితాః ।

అయాంతు దేవపూజార్థం దురితక్షయ కారకాః ॥

ఓం వం వరుణాయ నమః ఇతి అష్టవారం జపేత్. “ఓం వం వరుణాయనమః”

అనికలశముపై తాబేలువలె హస్తములనుంచి ఎనిమిది పర్యాయములు జపింపవలయును.

కలశోదకేన దేవం ఆత్మానం పూజాద్రవ్యాణి చ సంప్రోక్ష్య

ఓం అపవిత్రః పవిత్రో వా సర్వవస్థాం గతోఽపి వా ।

యః స్మరేత్ పుండరీకాక్షం స బాహ్యభ్యంతర శ్శుచిః ॥

“పుండరీకాక్ష పుండరీకాక్ష పుండరీకాక్ష పునాతు మాం” అని కలశములోని జలమును దేవునిపై, పూజాద్రవ్యములపై, తనపై ఇంకను అచట ఉన్నవారిపై చల్లవలయును.

ఆ పిమ్మట విఘ్నేశ్వరుని ఆవాహనము గావించి ఆసనము సమర్పించి అభిషేకముచేసి వస్త్ర యజ్ఞోపవీత గంధ అక్షత పుష్పములను సమర్పించి షోడశనామములతో పూజించి ధూప దీప నైవేద్యములను ఫల తాంబూల దక్షిణలను సమర్పించి హారతి నొసంగి ప్రార్థనాపూర్వకముగ నమస్కరింపవలయును.

అమ్మవారి విగ్రహమును ఒక పశ్చిమమునందు తాంబూళముపై కూర్చుండబెట్టవలయును. శ్రీసూక్తవిధానముగ షోడశోపచారములను గావింపవలయును.

శ్రీమహాకాళీ మహాలక్ష్మీ మహాసరస్వతీ దేవతాయై నమః ఆవాహయామి.

శ్రీమహాకాళీ మహాలక్ష్మీ మహాసరస్వతీ దేవతాయై నమః ఆసనం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః పాదయోఃపాద్యం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః హస్తయోః అర్ఘ్యం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః ఆచమనీయం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః స్నానం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః వస్త్రం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః యజ్ఞోపవీతం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః గంధం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః కుంకుమం సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః అలంకారాన్ సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః పుష్పైః పూజయామి

ఈ పేజీ స్థల దాతలు : శ్రీమామిడాల భూమయ్య భూమక్కల జ్ఞాపకార్థము

కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టేపల్లి.

ధ్యానమ్

ఆరక్తాభాం త్రినేత్రాం మణిమకుటవతీం రత్నతాటంకరమ్యాం
హస్తాంభోజై స్సపాశాంకుశమదన ధనుస్సాయకై ర్విష్ణురంతీమ్ ।
అపీనోత్పంగ వక్షోరుహకలశబురత్నారహోరోజ్జ్వలాంగం
ధ్యాయే దంభోరుహస్థా మరుణిమ వసనా మీశ్వరీ మీశ్వరాణామ్ ॥

ఐం హ్రీం శ్రీం నమస్త్రపురసుందర్యై నమః	పాదుకాం పూజయామి నమః
ఐం హ్రీం శ్రీం హృదయదేవ్యై నమః	పాదుకాం పూజయామి నమః
ఐం హ్రీం శ్రీం శిరోదేవ్యై నమః	పాదుకాం పూజయామి నమః
ఐం హ్రీం శ్రీం శిఖాదేవ్యై నమః	పాదుకాం పూజయామి నమః
ఐం హ్రీం శ్రీం కవచదేవ్యై నమః	పాదుకాం పూజయామి నమః
ఐం హ్రీం శ్రీం నేత్రదేవ్యై నమః	పాదుకాం పూజయామి నమః
ఐం హ్రీం శ్రీం మృత్యుదేవ్యై నమః	పాదుకాం పూజయామి నమః
ఐం హ్రీం శ్రీం కామేశ్వర్యై నమః	పాదుకాం పూజయామి నమః
ఐం హ్రీం శ్రీం భగమాలిన్యై నమః	పాదుకాం పూజయామి నమః
ఐం హ్రీం శ్రీం నిత్యక్షిన్నాయై నమః	పాదుకాం పూజయామి నమః
ఐం హ్రీం శ్రీం భేరుండాయై నమః	పాదుకాం పూజయామి నమః
ఐం హ్రీం శ్రీం వహ్నివాసిన్యై నమః	పాదుకాం పూజయామి నమః
ఐం హ్రీం శ్రీం మహావజ్రేశ్వర్యై నమః	పాదుకాం పూజయామి నమః
ఐం హ్రీం శ్రీం శివదూత్యై నమః	పాదుకాం పూజయామి నమః
ఐం హ్రీం శ్రీం త్వరితాయై నమః	పాదుకాం పూజయామి నమః
ఐం హ్రీం శ్రీం కులసుందర్యై నమః	పాదుకాం పూజయామి నమః
ఐం హ్రీం శ్రీం నిత్యాయై నమః	పాదుకాం పూజయామి నమః
ఐం హ్రీం శ్రీం నీలపతాకాయై నమః	పాదుకాం పూజయామి నమః
ఐం హ్రీం శ్రీం విజయాయై నమః	పాదుకాం పూజయామి నమః
ఐం హ్రీం శ్రీం సర్వమంగళాయై నమః	పాదుకాం పూజయామి నమః
ఐం హ్రీం శ్రీం జ్వాలామాలిన్యై నమః	పాదుకాం పూజయామి నమః
ఐం హ్రీం శ్రీం చిత్రాయై నమః	పాదుకాం పూజయామి నమః
ఐం హ్రీం శ్రీం మహానిత్యాయై నమః	పాదుకాం పూజయామి నమః
ఐం హ్రీం శ్రీం పరమేశ్వర పరమేశ్వర్యై నమః	పాదుకాం పూజయామి నమః
ఐం హ్రీం శ్రీం మిత్రేశమయ్యై నమః	పాదుకాం పూజయామి నమః
ఐం హ్రీం శ్రీం షష్ఠీశమయ్యై నమః	పాదుకాం పూజయామి నమః

ఐం హ్రీం శ్రీం చాపిన్యై నమః	పాదుకాం పూజయామి నమః
ఐం హ్రీం శ్రీం పాశిన్యై నమః	పాదుకాం పూజయామి నమః
ఐం హ్రీం శ్రీం మృంకుశిన్యై నమః	పాదుకాం పూజయామి నమః
ఐం హ్రీం శ్రీం మహాకామేశ్వర్యై నమః	పాదుకాం పూజయామి నమః
ఐం హ్రీం శ్రీం మహావజ్రేశ్వర్యై నమః	పాదుకాం పూజయామి నమః
ఐం హ్రీం శ్రీం మహాభగమాలిన్యై నమః	పాదుకాం పూజయామి నమః
ఐం హ్రీం శ్రీం మహాశ్రీసుందర్యై నమః	పాదుకాం పూజయామి నమః
ఐం హ్రీం శ్రీం సర్వసిద్ధిప్రదచక్రస్వామిన్యై నమః	పాదుకాం పూజయామి నమః
ఐం హ్రీం శ్రీం మృతిరహస్యయోగిన్యై నమః	పాదుకాం పూజయామి నమః
ఐం హ్రీం శ్రీం శ్రీశ్రీమహాభట్టారికాయై నమః	పాదుకాం పూజయామి నమః
ఐం హ్రీం శ్రీం సర్వానందమయచక్రస్వామిన్యై నమః	పాదుకాం పూజయామి నమః
ఐం హ్రీం శ్రీం పరాపరరహస్యయోగిన్యై నమః	పాదుకాం పూజయామి నమః
ఐం హ్రీం శ్రీం త్రిపురాయై నమః	పాదుకాం పూజయామి నమః
ఐం హ్రీం శ్రీం త్రిపురేశ్వర్యై నమః	పాదుకాం పూజయామి నమః
ఐం హ్రీం శ్రీం త్రిపురసుందర్యై నమః	పాదుకాం పూజయామి నమః
ఐం హ్రీం శ్రీం త్రిపురవాసిన్యై నమః	పాదుకాం పూజయామి నమః
ఐం హ్రీం శ్రీం త్రిపురాశ్రియై నమః	పాదుకాం పూజయామి నమః
ఐం హ్రీం శ్రీం త్రిపురమాలిన్యై నమః	పాదుకాం పూజయామి నమః
ఐం హ్రీం శ్రీం త్రిపురసిద్ధాయై నమః	పాదుకాం పూజయామి నమః
ఐం హ్రీం శ్రీం త్రిపురాంబాయై నమః	పాదుకాం పూజయామి నమః
ఐం హ్రీం శ్రీం మహాత్రిపురసుందర్యై నమః	పాదుకాం పూజయామి నమః
ఐం హ్రీం శ్రీం మహామహేశ్వర్యై నమః	పాదుకాం పూజయామి నమః
ఐం హ్రీం శ్రీం మహామహారాజ్యై నమః	పాదుకాం పూజయామి నమః
ఐం హ్రీం శ్రీం మహామహాశక్త్యై నమః	పాదుకాం పూజయామి నమః
ఐం హ్రీం శ్రీం మహామహాగుప్తాయై నమః	పాదుకాం పూజయామి నమః
ఐం హ్రీం శ్రీం మహామహాజ్ఞప్త్యై నమః	పాదుకాం పూజయామి నమః
ఐం హ్రీం శ్రీం మహామహానందాయై నమః	పాదుకాం పూజయామి నమః
ఐం హ్రీం శ్రీం మహామహాస్పందాయై నమః	పాదుకాం పూజయామి నమః
ఐం హ్రీం శ్రీం మహామహాశయాయై నమః	పాదుకాం పూజయామి నమః
ఐం హ్రీం శ్రీం మహామహా శ్రీచక్రనగర సమ్రాజ్యై నమః	పాదుకాం పూజయామి నమః
ఐం హ్రీం శ్రీం నమస్తే త్రిః స్వాహా - శ్రీం హ్రీం ఐం శ్రీలలితాపరమేశ్వర్యై నమః	

నానావిధ పరిమళ పత్రపుష్పాణి సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః ధూపమాఘ్రాపయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః దీపం దర్శయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః నైవేద్యం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః ఫలం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః తాంబూళం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః దక్షిణాం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః కర్పూర మంగళ నీరాజనం
 సమర్పయామి

శ్రీమహాకాళీ మహాలక్ష్మీ మహాసరస్వతీ దేవతాయై నమః మంత్రపుష్పం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః ప్రదక్షిణాం సమర్పయామి
 శ్రీమహాకాళీ మహాలక్ష్మీ మహాసరస్వతీ దేవతాయై నమః ప్రార్థనాపూర్వక నమస్కారం
 సమర్పయామి

(ఆ యా ఉపచారములు అన్నియు క్రియాత్మకముగ ఆ యా సందర్భములయందు చేయవలయును.)

యదక్షరం పదం భ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవీ ప్రసీద పరమేశ్వరీ ॥
 మంత్రహీనం క్రియాహీనం భక్తిహీనం మహేశ్వరీ ।
 యత్పాజితం మయా దేవీ ప్రసీద పరమేశ్వరీ ॥
 అన్యథా శరణం నాస్తి త్వమేవ శరణం మమ ।
 తస్మాత్ కారుణ్యభావేన రక్షస్వ పరమేశ్వరీ ॥
 యస్య స్మృత్యా చ నామోక్త్యా తపో యజ్ఞః క్రియాదిషు ।
 న్యూనం సంపూర్ణతా మేతి సద్యో వందే త మీశ్వరీమ్ ॥
 కాయేన వాచా మనసేంద్రియై ర్వా బుద్ధ్యాత్మనా వా ప్రకృతే స్వభావాత్ ।
 కరోమి యద్యత్ సకలం పరస్మై నారాయణాయేతి సమర్పయామి
 జగదంబ విచిత్ర మత్ర కిం పరిపూర్ణా కరుణాస్తి చేన్మయి ।
 అపరాధ పరంపరావృతం న హి మాతా సముపేక్షతే సుతమ్ ॥

అక్షతలు నీరు కలిపి ఈ మంత్రమును చెప్పి అమ్మవారికి మనఃపూర్వకముగ సమర్పింప వలయును. తదనంతరము జయఘోషలు చెప్పి తీర్థ ప్రసాదములను స్వీకరించవలయును.

శ్రీమహాకాళీదేవీకీ జై ! శ్రీమహాలక్ష్మీమాతాకీ జై ! శ్రీమహా సరస్వతీమాతాకీ జై!
 శ్రీ దుర్గామాతాకీ జై ! జై సద్గురు సత్యభగవాన్ కీ జై !

సర్వం దేవ్యార్పణమస్తు.

వ్యావహారికాంధ్ర మహాభారతం

భీష్మ పర్వము - శ్రీ పురిసండా అప్పలస్వామి

మొదటి ఆశ్వాసము

యుద్ధము

వీరవిన్యాసంగా గాండీవం మోగించాడు అర్జునుడు. నారికి బాణం తొడిగాడు భీష్ముడి ధనుస్సు ఫెళ్ళుమనిపించాడు. మరో ధనుస్సు తీశాడు భీష్ముడు. అదిన్నీ అర్జునుడు పుటుక్కుమనిపించాడు. 'భేష్' అంటూ మరో విల్లు తీశాడు భీష్ముడు. తియ్యడమూ బాణాలు కురిపించడమూ లిప్తలమీద చేశాడతడు. చిత్రచిత్రంగా రథం పరిగెత్తించి, వొక్కబాణమూ తగలకండా తప్పించాడు పార్థసారథి శ్రీకృష్ణుడు.

భీష్ముడు వొదలలేదు. అర్జునుడిమీదా కృష్ణుడిమీదా బాణాలు కురిపిస్తూ వచ్చాడతడు. భీష్ముడి బాణాలు కాసుకుంటూ అతడిమీద వడగళ్ళవానలా గబగబా బాణాలు రువ్వాడు అర్జునుడు. అయితేనేం, అతణ్ణి కరచరణా లాదనివ్వలేదు భీష్మపితామహుడు. అర్జునుణ్ణి, అతడి రథాన్నీ తన బాణాగ్నిలో ముంచేసి వొదిలిపెట్టాడతడు.

అపరాహ్ణ మయింది. కృష్ణుడి శరీరం మంటలుచ్చుకుంది. అర్జునుడి బాధా అవగతమవు తూనేవుంది. పాండవసేన పారిపోతూ వుంది. భీష్ముడి హస్తలాఘవం పిసరంతా తగ్గలేదు. అతడి బాణాలికి అంతూపంతూ అవుపించలేదు.

అంతా గమనించాడు శ్రీకృష్ణుడు. "సిగ్గులేకండా పరిగెడుతూ వుంది పాండవసేన. భీష్ముడిముందు నిలిచే మొనగాడు వొక్కడూ లేడు వీళ్ళలో. అర్జునుడూ దెబ్బలుతినేశాడు; తూగిపోతున్నాడు. ఇలాగే అయితే ఇవాళే భీష్ముడు దుర్యోధనుడికోర్కె తీర్చేస్తాడు. యాదవులూ, పాంచాలులూ మొదలైనవాళ్ళు తోకముడవడం తోటే కన్నూ మిన్నూ కనపడలేదు కౌరవసేనకి. అంతటా అదే ముట్టడిస్తూ వుంది. ఇప్పుడు నేను వూరుకున్నానా అంతా బూడిదలోపోసిన పన్నీరే అయిపోతుంది - భీష్ముణ్ణి చంపేసి ధర్మరాజుని గెలిపించాలి" - కృష్ణుడు ఇలా అనుకుంటూనే వున్నాడు, మరిన్ని బాణాలు బాదేశాడు భీష్ముడు. కాళ్ళూ, చేతులూ కట్టేసినట్టయిపోయింది అర్జునుడికి.

ఈ పేజీ స్థల దాతలు : "ప్రార్థన పీఠ్వుతములగు కూడ కదిలించగలడు"

శ్రీమతి డా॥ పి. పద్మావతిగాలి పొత్తూడు పబ్లిషాల వెంకట సిద్ధార్థ చౌడై

శ్రీసత్యానంద జీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు
శ్రీ సత్యానంద మహర్షుల పవిత్రసన్నిధి

తేది 10-3-57 కోలాఘాట్‌లో బ్రిడ్జి ఇన్స్పెక్టరుగా వున్న శ్రీ ఎమ్.ఎన్.ఎన్. రావు గారు శ్రీ వారికి భక్తితో నమస్కరించి ఇట్లు ప్రశ్నించిరి.

రావుగారు : దేవుడు మాయను, చెడ్డను, దుష్టులను ఎందుకు సృష్టింపవలయును? పక్షపాతరహితుడగు భగవంతునకు ఈ తారతమ్యమును కల్పింపవలసిన అవసరము ఏలకలిగినది?

శ్రీ మహర్షి : ఈ తారతమ్యము అసత్యము. ఈ తారతమ్యముతో గూడిన జగత్తు జాగ్రదవస్థలో గోచరించుచున్నది. కాని నిద్రావస్థలో లేదు. అందులకు కారణము ఈ జాగ్రదవస్థయందు మనస్సంచారము ఉన్నది. నిద్రావస్థలో మనస్సు లేదు. కాన జగత్కల్పనలేదు. “ఎవరు మాయను దాటగలరో వారికి మోక్షమును ప్రసాదించెదను” అని భగవంతుడు ప్రతిజ్ఞ చేసియున్నాడు. ఉపాధ్యాయుడు విద్యార్థులను పరీక్షించుట వారి మేలు కొరకే గదా! అటులే భగవంతుడు తన బిడ్డలను వారి హితము కొరకే పరీక్షించుచుండును. దానిలో నెగ్గిన వారికి మోక్షఫలము సిద్ధించును.

రావుగారు : “ఏకత్వమనునది యోగి యనుభవించు సమాధిలో అనుభూతమగును. పాపముని నిదుర యందును ఏకత్వమే. మహాత్ములు బోధించిన చందమున శ్రవణ మనన నిధిధ్యాసములచే సమాధి లభించినపుడు ఏకత్వమే కాని కర్మలేదు. జన్మలేనే లేదు. తారతమ్యములేదు. సృష్టిలేదు. మనస్సున్నప్పుడు జగత్తు ఉన్నది. అది లేకున్న జగత్తులేదు”.

అంతట శ్రీవారి దివ్య బోధచే శ్రీ రావుగారు తృప్తి చెంది భక్తితో నమస్కరించి వెడలి పోయిరి.

శ్రీమహర్షులవారి సన్నిధి

12-3-57 శ్రీ సరస్వతుల అప్పల సూర్యనారాయణ గారిట్లు ప్రశ్నించిరి.

శ్రీ సూర్యనారాయణ : సామీ! తాము ఉపదేశించిన మంత్రమును జపించుటవలన, ధ్యానించుటవలన మనస్సు కొంత వరకు వశమై హృదయమున నిలుచుచున్నది. కాని కొలదికాలమే ఈశ్వరునిపై చిత్తము నిల్చుచున్నది. ఇంకను సర్వవేళల నిలుచుటెట్లు?

ఈ పేజీ స్థల దాతలు : “ప్రార్థన పీఠ్ఠతములగు కూడ కదిలించగలదు”

శ్రీమతి డా॥ పి. పద్మావతిగారి దౌహిత్రుడు పిలగాని వెంకట తుషార్ బెంగళూరు

శ్రీమహర్షి : అభ్యాస బలమున కొంత కాలమునకు మనస్సు నిశ్చలముగ హృదయమునందు నిలకడ జెందును. సాధనను విడువక చేయుచున్న అభ్యాస పటిమవలన అది సుసాధ్యమగును. ఉద్రేకము లేక శాంతముగను, సౌమ్యముగను ఆధ్యాత్మికసాధన సాగిపోవలయును.

శ్రీ సూర్యనారాయణ : ధ్యానము మానసికముగ మారిన ఈశ్వరుడు నేనను భావము కలుగునా?

శ్రీ మహర్షి : తప్పక కలుగును. ధ్యానము పరిపక్వము చెందినంతనే ధ్యేయ పదార్థముతో తాదాత్మ్యము కలిగి ఈశ్వరుడను నేనను అద్వైత భావము సుస్థిరమగును. మూర్తి ధ్యానమే అమూర్తి ధ్యానమై బ్రహ్మైక్య జ్ఞానమును కలిగించును. అప్పుడు ఆభావము అద్వైత స్థితికి గొంపోవును. ఎప్పుడొక సంకల్పము గూడ ఉదయింప కుండునో అప్పుడు సమాధి స్థితి లభించును.

28-3-57 గురువారం రోజున విశాఖ పట్టణము శ్రీ విశ్వవిజ్ఞాన సంఘాధ్యక్షులు శ్రీ వేలమూరి సూర్యనారాయణ మూర్తి పంతులుగారు ఆశ్రమమునకు వచ్చియుండిరి. అంతట శ్రీ వేలమూరి పంతులుగారు భక్తి తన్మయులై శ్రీ భగవానులకు సాష్టాంగముగ నమస్కరించి శ్రీ వారి అనుజ్ఞగొని ఆసీనులైయుండిరి. పిమ్మట శ్రీమమర్షులవారిని సందర్శించి ఈ విధముగ ప్రశ్నించెను.

ప్ర : జ్ఞాని లక్షణములెవ్వి?

శ్రీమహర్షి : “సర్వభూతముల యందు తనను, తనయందు సర్వభూతములను చూచువాడు జ్ఞాని. సర్వోద్రియములను జయించి సమత్వము, సమదర్శనత్వము, ద్వంద్వసహిష్ణుత, త్యాగము, అహింస, సత్యము మున్నగు లక్షణములు గలవాడు జ్ఞాని. సర్వకాలముల యందు పరమాత్మతో ఏకీభావమును పొంది, నిత్యసమాధిలో నుండగలవాడు జ్ఞాని ఇతరుల కష్టముల జూచి ఓర్వ జాలక జ్ఞాని పరమదయతో సేవ జేయును. అందరిని బ్రహ్మ సుఖమును అనుభవించు వారిగ చేయుటకై తత్త్వమునుపదేశించి వారలచే అనుష్ఠింపజేయును. అహంకారము, మమకారము, దంబము, దర్పము, హింస, అసత్యము, కపటము మొదలగు దుర్గుణములు ఎవ్వరికి లేవో వాడే జ్ఞాని. ఈ దృశ్యజగత్తును ఏకమును అఖండమును నగు సర్వాత్మచైతన్య సస్వరూప పరబ్రహ్మముగ చూచువాడు జ్ఞాని. బ్రహ్మవస్తువు తప్ప ఇతర మెద్దియు లేదను అద్వితీయ స్థితి యందు ఎల్లప్పుడుండు మహాత్ముడే జ్ఞాని. అట్టి జ్ఞాని స్వతంత్రుడై లోక కల్యాణమును కాంక్షించి కర్మలను జేయుచుండును.

ప్ర : “అట్టి సర్వోత్కృష్టస్థితి అందరికి లభించునా?”

ఈ పేజీ స్థలదాతలు :

శ్రీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

శ్రీ మహర్షి : తప్పకుండా మానవ మాతృలందరు బ్రహ్మ విద్యను అనుష్ఠించుటకు అర్హులే. అదియే ప్రతివాని జన్మ హక్కు. ఆ హక్కును సాధించుటకై యోగ్యసాధనలను దీక్షతో సలుపవలయును.

ప్ర : “ఆధ్యాత్మికసాధనలను అనుష్ఠించుటకు మనోజయము అవసరముకదా! ఆ మనోజయము ఎట్లు సాధ్యమగును?”

శ్రీ మహర్షి : మనస్సంయమనము ఈ ఆధ్యాత్మిక మార్గమున అతిముఖ్యము. మనస్సును జయింపనివాడు ఆత్మోన్నతిని పొందజాలడు. అభ్యాసముచేత మనస్సు ఈనాడు కాకున్న మరొక నాటికి స్వాధీనమగును. ప్రార్థన, జపము, ధ్యానము మొదలగునవి మనస్సును స్వాధీనము చేసుకొనుటకు శ్రేష్ఠతమములగు సాధనములు. వారివారి యోగ్యతల ననుసరించి సద్గురుని ఉపదేశానుసారము పై సాధనములను అనుష్ఠింపనగును. ఈ మార్గమున ఓర్పు అత్యవసరము. ఓర్పు లేనివాడు, ఉద్రేక స్వభావము కలవాడు ఆత్మహితమును పొందజాలడు. వదలక అభ్యాస మొనర్చుచున్న కొంతకాలమునకు ఈ “బ్రహ్మవిద్య” “కూసువిద్య” అగును. అనగ సులభమగును.

శ్రీ మహర్షులవారి దివ్యోపదేశములను శ్రద్ధతో విని, గ్రహించి ఆనందించి యుండిరి.

6-1-1957 రోజున శ్రీ సత్యానంద మహర్షులవారు హాలులో వ్యాఖ్యానముపై ఆసీనులై మందహాస చంద్రికలను నలుదిశల విరజిమ్ముచుండిరి. భక్తులనేకులు శ్రీ వారిని పరివేష్టించి యుండిరి. ఇంతలో ఆశ్రమ భక్తురాలు స్వామివారితో ఈ విధముగ ప్రశ్నించి యుండెను.

ప్రశ్న : తండ్రీ! ఇంత కాలము మేము ఆశ్రమములో ఉన్నను తరణోపాయమును గ్రహింపజాలిమి. మేమిట్లు ఆశ్రమసేవ చేయుచు, జ్ఞానయోగరహస్యములనెరుంగక వ్యర్థ జీవితములు గడుపవలసినదేనా?

శ్రీమహర్షి : “పిచ్చి తల్లీ! మీ శక్తిని మీరు గుర్తింపజాలకున్నారు. మీరు నిష్కామముగ పవిత్రమగు ఆశ్రమసేవ చేయుచున్నారు. ఆశ్రమ సేవ, దైవసేవ, గురుసేవ ఈ సేవాత్రయమును మీరనుష్ఠించుచున్నారు. సర్వయోగానుష్ఠానముల కంటె ఆశ్రమ సేవ గొప్పది. ఆశ్రమ సేవ చేయుచున్నప్పుడు మీదృష్టి భగవంతునిపైననేగదా ఉన్నది! ఇది ధనమాదాంధులసేవకాదు. అధికార మత్తులసేవ అసలేకాదు. బానిసత్వము అంతకంటె కాదు. ఇది మహాత్ముల సేవ, దైవసేవ, మహాత్ములను సేవించుట వలన సామాన్య బాలుడు నారద మహర్షి అయ్యెను. ఆ భక్తి

ఈ పేజీ స్థలదాతలు : కీ.శే. సి హెచ్. కన్నయ్యగారి జ్ఞాపకార్థము కుమారుడు శ్రీచంద్రమోహన ప్రకాశ్ కుటుంబసభ్యులు, అనకాపల్లి, విశాఖపట్టణము జిల్లా

జ్ఞానయోగములను అనుష్ఠించువారల కొనగని దివ్యానుగ్రహమును మీకు మేము ప్రసాదించుచున్నాము. మీరది గ్రహించుట లేదు. ఒక గృహములోపల భూమిలో ధనమంతయు పాతిపెట్టబడియు దానిపై నివసించు వారు దానిని గ్రహింపక బాధనొందునట్లు మీ అదృష్టమును, మహాభాగ్యమును మీరు గ్రహింప జాలకున్నారు. ఆశ్రమ సేవయే ధ్యానము, అదియే పూజ, అదియే తపస్సు, అదియే యోగము, ఈ విషయమును మరువకుడు. మీరిప్పుడు అహోరాత్రులు ఆశ్రమసేవ చేయుచున్నారు. కాన మీ మనస్సు మరియొక విషయమునకు పోకున్నది. ఆశ్రమములో నివసించు మహా భాగ్యము మాకు కలుగ లేదని అనేకులు బాధ నొందుచున్నారు. మీకట్టి భాగ్యము కలిగినది. ఇది సామాన్యమా! ఎంతయో పూర్వపుణ్యసుకృతము వలన మీరీ పవిత్రాశ్రమములో నివసించుచున్నారు.

ప్రశ్న : ఆశ్రమసేవయే చాలునా! జపతపములు మాకవసరము లేదా?

శ్రీమహర్షి : ఎవరైన అన్నము నొకదానినే భుజింతురా? దాని లోకి కూర, పులుసు, పచ్చడి ఉండవలదా? అట్లే మీరు ఆశ్రమ సేవచేయుచున్నను తీరిక చేసుకొని దినమునకు ఒక గంట యైనను జపతపములను చేసుకొనుడు. ఇతర స్థలములలో మూడు గంటలు జపముచేసినందు వలన కలుగు ఫలము ఈ స్థలమున ఒక గంట చేసిన చాలును. ఈ వాతావరణము అట్టిది. ఈ స్థలము ఆధ్యాత్మిక దివ్య తేజముతో గూడి శక్తి వంతమైనది. కాన మీరు దినమునకు ఒక గంట జపమొనర్చిన మా ఆశీర్వాదబలము వలన మీ మనస్సులు శీఘ్రముగ భగవంతునిపై నిలుచును. ముఖ్యముగ “ఆశ్రమ వాసులకు ఎల్లప్పుడు పరమశాంతియు, బ్రహ్మత్వమును సిద్ధించును గాక” అని ఆశీర్వాదించుచు వారల సర్వబాధ్యతలను మేమే వహించుచుందుము. ముందు ఆశ్రమ వాసులను ఆశీర్వాదించి పిమ్మట ఇతరుల హితమును వాంఛించుచుందుము. ఆశ్రమవాసులకు ప్రథమమున ఆధ్యాత్మ సంపద నొసంగిన తర్వాత ఇతరులకొసంగుచుందుము. అగ్రతాంబూలము ఆశ్రమ వాసులదే. ఆశ్రమవాసులకు మా హృదయములో ప్రథమ శ్రేణినొసంగి మిగిలిన వారికి ద్వితీయ, తృతీయ శ్రేణుల నొసంగుచుందుము. ఏలనన ఆశ్రమవాసులు సర్వమును వదలి మమ్ములనే ఆశ్రయించి తల్లిగ, దండ్రీగ, గురువుగ, దైవముగ భావించి యున్నారు. కాన వారియోగక్షేమములు వహించు బాధ్యత మాది. ఆశ్రమ వాసులకు శాంతి చేకూరుగాక అనిన తర్వాత లోకమున కంతటికి శాంతి లభించుగాక అని ఆశీర్వాదించుచుందుము. మనస్సు నిలిపి, ఒక్కసారి భగవన్నామమును భక్తితోనుచ్చరించిన భగవదనుగ్రహము కలుగును.

ఈ పేజీ స్థలదాతలు : శ్రీ బండి లింగయ్యగారి జ్ఞాపకార్థము శ్రీమతి బండి గుమిత్రి

సర్వయ్యదేవతలు, శ్రీసత్యానంద వృద్ధాశ్రమము, శివానందగిరి, నిజామాబాద్ జిల్లా

మనస్సును భౌతిక వస్తువులయందుంచి ఎంతకాలము జపమొనర్చినను ఆత్మహితము సిద్ధింపదు. దినమునకు రెండు పర్యాయములు ఒక్కొక్క సారి అర్ధగంట వంతున రెండు కాలముల ఉదయాస్తమయముల ఒక గంట జపమొనర్చిన చాలు.

ప్రశ్న : అంత మాత్రము చాలునా? అంత స్వల్పకాలమునకే భగవంతుడు అనుగ్రహించునా?

శ్రీమహర్షి : (నవ్వుచు) ఆగంటసేపు మాత్రము జపమనుకొని యితరసమయముల జేయబడు ఆశ్రమ పనులన్నియు జపము కాదనుకొనరాదు. కేవలము ఆశ్రమ కార్యక్రమములను చేయుటయే జపమనుకొనరాదు. ఏకాంత స్థలమున దినమున కొకగంట జపమొనర్చవలయును. అందువలన చిత్తైకాగ్రతయు, పరమశాంతియు లభించును. ఆశ్రమ పనులను జేయునపుడు బ్రహ్మభావముతో ఉండవలయును. ఆధ్యాత్మదృష్టితో చేయు నిష్కామ కర్మయంతయు జపమేయగును. అప్పుడు దినమంతయు జపమొనర్చినటులేయగుచున్నది.



డా॥ అగ్ని వెంకయ్య శ్రీమతి లక్ష్మీ దంపతులు, ఇనమడుగు

ఇనమడుగు శ్రీసత్యానందాశ్రమమునందలి శ్రీతారకేశ్వరమందిరమునకు అగు విద్యుత్తు బిల్ను ప్రతినెల చెల్లించుచున్నారు. వారికి శ్రీతారకేశ్వర స్వామివారు అనుగ్రహింతురుగాక!

శ్రీనరసింహ శతకము

సీ॥ పచ్చి చర్మపుత్తి పస లేదు దేహంబు
లోపల నంతట రోయరోత
నరములు శల్యముల్ నవరంద్రముల రక్త
మాంసపు కండల మైలతిత్తి
బలువైన యెండ వానల కోర్వదంతైన
తాళలేదాకలి దాహములకు
సకల రోగములకు సంస్థానమైయుండు
నిలువ దస్థిరమైన నీటిబుగ్గ
తే॥ బొందిలో నుండు ప్రాణముల్ పోయినంతఁ
గాటికే గాని కొఱగాదు గవ్వకైన
భూషణవికాస! శ్రీధర్మపుర నివాస!
దుష్ట సంహార! నరసింహ! దురితదూర!

52

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా!
పరమేశా! పద్మనేత్రా! నీ సేవ చేశానుగదా! స్వామీ! ఓ ప్రభూ! తెల్లదామరల బోలిన కన్నులు
కలవాడా!

ఈ శరీరము మెత్తని చర్మముతో చేయబడ్డతోలు సంచి. ఇందులో ఏలాటి సారము లేదు.
లోపల చూద్దామా అంటే అంతా అసహ్యమే మలినమే. నరాలు ఎముకలు తొమ్మిది చిల్లులు
మాంసము కండలు గలిగిన మైలతిత్తి. ఇది ఆకలి దప్పులకు ఆగలేదు. అన్ని రోగములకు
నిలయమైనది. అంతరించిపోయే నీటిబుగ్గ. ఈ బొందిలో ప్రాణములు పోయినతరువాత ఈ
శరీరము కాటికే గాని చిల్లిగవ్వకైనా పనికి రాదు.

పరిపూర్ణమైన శరీరముయొక్క నిజస్వరూపము ఇందు నిరూపింపబడినది. శేషప్రకవిగారు
ఉన్నదున్నట్లుగా కనులముందు ఉంచినారు. వినాశనమునకు కాలవ్యవధి ఏమీ లేదు. ఎప్పుడైనా
పోవచ్చు. పాంచభౌతికమైన శరీరము పంచభూతములలో కలిసిపోతుంది. ఈ దేహము అపరంజి
ఏమీ కాదు. దీన్ని తెలిసికొని భగవంతుని నిత్యమూ ఎల్లవేళల స్మరిస్తూ కీర్తిస్తూ కాలమును
గడిపినవాని జీవితము ధన్యము.

అధిష్ఠాన మందిర పునర్నిర్మాణము

శ్రీసద్గురు భగవాన్ శ్రీసత్యానందమహర్షులవారి అధిష్ఠాన మందిర నిర్మాణము జరుగుతున్న దని ఎల్లరకు తెలిసిన విషయమే. కరోణా కారణముగ మధ్యలో నిర్మాణ పనులు ఆగిపోయినను మరల జనవరి నుండి ప్రారంభమైనాయి. 4.4.2022న స్లాబు వేయబడినది. 2023వ సంవత్సరము దసరాలకు సర్వాంగములతో నిర్మాణ పనులు పూర్తి యగు నని నిర్మాణ కర్తలు చెప్పుచున్నారు.

కావున గురుదేవుల భక్తులు శిష్యులు అభిమానులు ఈ నిర్మాణ కార్యక్రమములో ధనరూపేణ వస్తురూపేణ పాలుపంచుకొన వలసినదిగా విజ్ఞప్తి చేయుచున్నాము. ఎంతో వ్యయ ప్రయాసలతో కూడిన కార్యక్రమము ఇది. అందువలన ప్రతిఒక్కరు గమనించి తమ వంతు భాగమును ఈ పుణ్యకార్యములో కలిపి మహద్భాగ్యమును బడయవలసినదిగా మరి మరీ విజ్ఞప్తి చేయుచున్నాము.

10,000/- పదివేలు ఆపైన విరాళములు పంపినవారి పవిత్ర నామధేయములు శిలాపలకము పై చెక్కించ బడును. భక్తులు అందరూ ఈ మహత్తర కార్యక్రమములో పాల్గొని సద్గురుదేవుల కృపకు పాత్రు లగుదురు గాక!

పోలిశెట్టి నాగేశ్వరరావు, కార్యదర్శి,
9866905041

విరాళములు పంపదలచువారు ఈ క్రింది బాంకు ఎకౌంటులో జమ చేయవచ్చును.

State Bank Of INDIA

Name : B.S.S.M.Seva Samiti

A/c. No. 10604189509, IFSC No. SBIN0000887

వివరములకు : 94402 79712, 9959300918

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్సెట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137